


ગુજરાતી  
**પ્રવેશિકા**  
ધોરણ-આઠમું



આપેલા ચિત્રનું વર્ણન કરો



શિક્ષણખાતાનો મંજૂરી ક્રમાંક પ્રાથિસં/૨૦૦૬-૨૦૧૦/મંજૂરી/૫૦૪ (૨૯)/  
૧૩૨૭ દિનાંક : ૨૦/૩/૨૦૦૬

ગુજરાતી

# પ્રવેશિકા

ધોરણ-આઠમું

(૧૯૯૭-૧૯૯૮)

શિક્ષણ વર્ષની રીતના સીરિએ

અનુભૂતિ-સાહિત્ય-સાંસ્કૃતિક વિકાસની લિંગાનીકરણ

સ્વભાવની કાર્યક્રમો

સાંસ્કૃતિક સાહિત્ય વિષય તાત્કાલિક લી

સાંસ્કૃતિક સાહિત્ય મધ્યાત્મક લી

સાંસ્કૃતિક ઉત્ત્સવ વિષય લી

સાંસ્કૃતિક ઉત્ત્સવ વિષય લી



૨૦૦૬

મહારાજ્ય રાજ્ય પાઠ્યપુસ્તક નિર્મિતિ અને અભ્યાસકાળ સંશોધન મંડળ,  
પુણે.

પ્રથમાવૃત્તિ: ૨૦૦૬  
પ્રથમ પુનર્મુદ્રણ: ૨૦૧૦

© મહારાષ્ટ્ર રાજ્ય પાઠ્યપુસ્તક નિર્મિતિ અને  
અભ્યાસકાળ સંશોધન મંડળ, પુષ્ટે -૪૧૧ ૦૦૪.

મહારાષ્ટ્ર રાજ્ય પાઠ્યપુસ્તક નિર્મિતિ અને  
અભ્યાસકાળ સંશોધન મંડળ પાસે આ પુસ્તકના બધા  
હક્ક રહેશે. આ પુસ્તકમાંનો કોઈપણ ભાગ સંચાલક,  
મહારાષ્ટ્ર રાજ્ય પાઠ્યપુસ્તક નિર્મિતિ અને  
અભ્યાસકાળ સંશોધન મંડળની લેખિત પરવાનગી  
વગર છાપી રાંકારો નહિ.

ગુજરાતી સંપાદક  
મંડળ

ડૉ. મધુ સંપટ, નિર્મિતિ  
કુ. કલ્પના મહેતા, નિર્મિતિ  
શ્રીમતી ભગવતી પંડ્યા, નિર્મિતિ  
શ્રીમતી કેતકી નિતેશ જાની  
(આમંત્રક-સચિવ)

સંયોજન પ્રમુખ

શ્રીમતી કેતકી નિતેશ જાની  
વિશેષાધિકારી ગુજરાતી, પાઠ્યપુસ્તક મંડળ, પુષ્ટે-૪

ચિત્રાંકન

શ્રી ચંદ્રશેખર બેગમપુરે

નિર્મિતિ

શ્રી. સચિયતાનંદ આફણે, મુખ્ય નિર્મિતિ અધિકારી  
શ્રી. સંજ્ય ડાંબળે, નિર્મિતિ અધિકારી  
શ્રી. સંદીપ આજગાંવકર, નિર્મિતિ સહાયક

અક્ષરાંકન

મુદ્રા વિભાગ, પાઠ્યપુસ્તક મંડળ, પુષ્ટે-૪

કાગળ

૭૦ લુ. એસ. એમ, કીમવોલ્ઝ

મુદ્રણાદેશ

N / PB / 2010 – 11 / 0.02

મુદ્રક

Uchitha Graphic Printers Pvt. Ltd.

પ્રકાશક

શ્રી. વિવેક ગોસાવી, નિયંત્રક  
પાઠ્યપુસ્તક નિર્મિતિ મંડળ, પ્રભાદેવી, મુખ્ય ૨૫.

## ભારતનું સંવિધાન



આમૃત

અમે ભારતના લોકો ભારતને એક સાર્વભૌમ સમાજવાદી  
બિનસાંપ્રદાયિક લોકતંત્રાત્મક પ્રજાસત્તાક તરીકે સંસ્થાપિત  
કરવાનો તથા તેના સર્વ નાગરિકોને :

સામાજિક, આર્થિક અને રાજકીય ન્યાય;  
વિચાર, અભિવ્યક્તિ, માન્યતા,  
ધર્મ અને ઉપાસનાની સ્વતંત્રતા;  
દરજણ અને તકની સમાનતા;  
પ્રાપ્ત થાય તેમ કરવાનો  
અને તેવા સર્વમાં વ્યક્તિનું ગૌરવ  
અને રાજ્યની એકતા અને અખંડતા  
સુદૃઢ કરે એવી બંધુતા વિકસાવવાનો  
ગંભીરતાપૂર્વક સંકલ્પ કરીને  
અમારી સંવિધાનસભાઓં  
૨૬ નવેમ્બર, ૧૯૪૮ના રોજથી  
આ સંવિધાન અપનાની તેને અધિનિયમિત કરી  
અમને પોતાને અર્પિત કરીએ છીએ..

## પ્રતિજ્ઞા

ભારત મારો દેશ છે. બધા ભારતીયો મારાં  
ભાઈખણે છે.

હું મારા દેશને ચાહું છું અને તેના સમૃદ્ધ અને  
વૈવિધ્યપૂર્ણ વારસાનો મને ગર્વ છે. હું સહાય તેને લાયક  
બનવા પ્રયત્ન કરીશ.

હું મારાં માતાપિતા, શિક્ષકો અને વડીલો પ્રત્યે  
આદર રાખીશ અને દરેક જગ્ણ સાથે સહ્યતાથી વર્તીશ.

હું મારા દેશ અને દેશબાંધવો પ્રત્યે વફાદારી  
રાખવાની પ્રતિજ્ઞા લઈ છું. તેમનાં કલ્યાણ અને  
સમૃદ્ધિમાં જ મારું સુખ સમાયેલું છે.

## પ્રસ્તાવના

‘પ્રાથમિક શિક્ષણ અભ્યાસક્રમ ૨૦૦૪’ના શાસનમાન્ય અભ્યાસક્રમ અનુસાર શાલેય વર્ષ ૨૦૦૬-૨૦૦૭ થી નવા પાઠ્યપુસ્તકો તૈયાર કરવાનું કામ પાઠ્યપુસ્તક મંડળે હાથમાં લીધું છે. ઉચ્ચ પ્રાથમિક સ્તરે આઠમા ધોરણ માટે ‘ગુજરાતી ગ્રવેશિકા’નું પુસ્તક દ્વિતીયભાષાના અભ્યાસ માટે તૈયાર કર્યું છે. આ પાઠ્યપુસ્તક આપના હાથમાં મૂક્તાં અમને વિશેષ આનંદ થાય છે.

ગુજરાતી ભાષાના માધ્યમ સિવાયની અન્ય ભાષાના માધ્યમની શાળાઓમાં શિક્ષણ લેતા વિદ્યાર્થીઓ પોતાના વિચાર, ભાવના અને કલ્પના ગુજરાતીમાં સ્પષ્ટ રીતે વ્યક્ત કરે એટલી અપેક્ષા રાખવામાં આવે છે. વિદ્યાર્થીઓમાં ગુજરાતી ભાષા પ્રત્યે પ્રેમ જાગે, ગુજરાતની સંસ્કૃતિ પ્રત્યે માન ઉપને અને ભાષા દ્વારા ભાવનાત્મક ઔક્ય સાધી શકાય આવી બાબતો પ્રત્યે વિશેષ કાળજી આ પાઠ્યપુસ્તક તૈયાર કરતી વખતે લેવામાં આવી છે.

મહારાષ્ટ્રમાં ગુજરાતી માધ્યમ સિવાયની શાળાઓમાં ગુજરાતી શીખલનારા શિક્ષકો પાસે તથા શિક્ષણ તજશો પાસે આ પુસ્તકનું સમીક્ષણ કરાવીને તેમના સૂચનોનો યોગ્ય વિચાર કરીને પછી ૯ આ પુસ્તકને અંતિમ સ્વરૂપ આપવામાં આવ્યું છે.

ગુજરાતી ભાષા સમિતિ (નિર્મિતિ) તેમજ વિનકારના નિષ્ઠાપૂર્વકના પરિશ્રમ દ્વારા આ પુસ્તક તૈયાર થયું છે. તેમનો મંડળ ખૂબ આભાર માને છે. આ ઉપરાંત આ પાઠ્યપુસ્તક નિર્મિતિમાં જેમનો સહકાર મળ્યો છે, તે સર્વનું મંડળ આભારી છે.

વિદ્યાર્થીઓ, વાલીઓ અને શિક્ષકો આ પુસ્તકને આવકારશે, તેવી અપેક્ષા છે.

વિરેન્દ્ર ગોસાઈ

(વિરેન્દ્ર ગોસાઈ)

પ્ર. સંચાલક

મહારાષ્ટ્ર રાજ્ય પાઠ્યપુસ્તક નિર્મિતિ  
અને અભ્યાસક્રમ સંશોધન મંડળ, પુણે.

પુણે

તા : ૧૬-૦૩-૦૮

## અનુષ્ઠાનિક ।

સં.	ગાથ/પદ	લેખક/કવિનું નામ	પૃષ્ઠાંક
૧	તારે મંહિરિયે	કૃષ્ણલાલ શ્રીધરાણી	૧
૨	ભલામણપત્ર વગરનો ઉમેદવાર		૪
●	નામ અને તેના પ્રકાર		૮
૩	અરુણોદય	કવિ નહાનાલાલ	૯
૪	બીકણ સસલી	ગિજુભાઈ બદેકા	૧૨
●	લિંગ અને વચન		૨૧
૫	હિંદમાતાને સંબોધન	મણિશાંકર ભડુ 'કાળ'	૨૨
૬	અમારા માધવકાકા	છોટુભાઈ ભડુ	૨૬
૭	શેરીએ આવે સાદ	રાજેન્ડ્ર શાહ	૩૩
●	સર્વનામ		૩૭
૮	આપણા મલકમાં	જયંતિલાલ દવે	૩૮
૯	વાડીમાં થયો ઝઘડો		૪૩
●	વિશેષણ		૪૮
૧૦	શરણાઈવાળો	દલપતરામ	૪૯
૧૧	સરદાર પેટેલ	દોલતભાઈ દેસાઈ	૫૨
●	ઉપકમ અને વિરામચિહ્નો		૫૭
૧૨	કન્યાવિદાય	અનિલ જેઠી	૫૮
૧૩	નાનકડી લિદ્દગીમાં....	દેનિયલ મજગાંવકર	૬૨
●	કિયાપદ-કાળ		૬૭
૧૪	નેને વીતી હોય તે જાણો	કેશવરામ	૬૮
૧૫	દેશભક્ત જગડુશા	રમણલાલ સોની	૭૨
●	પત્રલેખન		૮૧
●	માર્ગદર્શક પ્રજ્ઞાપત્ર		૮૩

## તारे મંદિરિયે

કૃષણલાલ શ્રીધરાણી : કૃષણલાલ શ્રીધરાણીનો જન્મ ભાવનગર જિલ્લાના ઉમરાળા ગામમાં થયો હતો. ગાંધીયુગના આ સમર્થ કવિએ કવિતા, નાટક, વાર્તાં જેવા સાહિત્ય સ્વરૂપોમાં મહત્વનું પ્રદાન કર્યું છે. 'કોડિયાં' અને 'પુનરપિ' તેમના જાણીતા કાવ્યસંગ્રહો છે.

તારે મંદિરિયે ફૂલ ધરવાને,

બાળકને કેમ જવું પડે ?

વિશ્વ ભર્યું તારા પગલામાં,

જ્યાં હોય ત્યાંથી ફૂલડાં અડે,

તારે મંદિરિયે નેવેદ ધરવા,

નિત નિત જવું ગમતું ના;

ભૂખ્યા જનોમાં તુજુને પેખી;

કહીશું કે 'લે-લે, ભાઈ ! ખા.'

તારે મંદિરિયે દીપ ધરવાને,

જવું ઢીક નહીં અમને;

જ્યાં જ્યાં વિશ્વ મહી અંધારું,


ત્યાં ધરશું દીપક તમને.

તારે મંદિરિયે ફૂલ ધરવાને,

બાળકને કેમ જવું પડે?

વિશ્વભર્યું તારા પગલામાં,

જ્યાં હોય ત્યાંથી ફૂલડાં અડે.



મંહિરિયે-મંહિરમાં; ધરવું-અર્પણ કરવું; વિશ્વ-જગત, દુનિયા;  
નૈવેદ-ભોગ, પ્રસાદ; નિત-હંમેશાં; ચેખી-જોઈ; ફૂલ-પુષ્પ, સુમન;  
જન-માણસ; દીપ-દીવો.

### સૂર..... ફૂતિનો

પ્રસ્તુત પ્રાર્થના કાવ્યમાં કવિ જણાવે છે કે ઈશ્વર તો સર્વવ્યાપી છે.  
એટલે કે બધે જ છે. માટે મંહિરમાં જઈને ફૂલ, નૈવેદ કે દીપ ધરવાને  
બદલે ભૂષ્યાને ભોજન કરાવવાની કવિ વાત કરે છે. વિશ્વના અંધકારને  
દૂર કરવા માટે જ્ઞાનનો દીપ પ્રગટાવવાની જરૂર છે તેમ કવિ કહે છે.

### સ્વાધ્યાય

સ.૧ એક વાક્યમાં જવાબ લખો.

૧. વિશ્વ રોમાં ભર્યું લાગે છે ?
૨. કવિને ઈશ્વરનાં દર્શન કોનામાં થાય છે ?
૩. કવિ જ્યાં દીવો ધરવાની વાત કરે છે ?
૪. કવિ મંહિરમાં જઈ શું કરવાની ના પાડે છે ?

સ.૨ ખાલી જગ્યા પૂરો.

૧. તારે ..... ફૂલ ધરવાને.
૨. તારે મંહિરિયે ..... ધરવા.
૩. ..... જનોમાં તુજને ચેખી.
૪. જ્યાં જ્યાં વિશ્વ મહી ..... .
૫. વિશ્વ ભર્યું તારા ..... .

સ.૩ મુદ્દાસર જવાબ લખો.

૧. કવિને મંહિરમાં શું શું કરવું ગમતું નથી ? શા માટે ?
૨. 'ઈશ્વર સર્વવ્યાપી છે.' કાવ્ય દ્વારા સ્પષ્ટ કરો.

સ.૪ સમાનાર્થી શબ્દ લખો.

વિશ્વ, નૈવેદ, ફૂલડાં, નિત, દીપ

સ.૫ વિરોધી શબ્દ લખો.

અંધારું, ગમો, નિત

### ઉપક્રમ

★ કોઈપણ પાંચ પ્રાર્થનાકાવ્ય મેળવીને 'પ્રાર્થના સંગ્રહ' તૈયાર કરો.

### પૂરકવાચન

★ એક કોડિયું.... ★

એને હુમેશાં પ્રકાશિત રાખો...!

આપણે ભગવાન પાસે પીવાનું થોડુંક પાણી માંગ્યું એણે હજરો નહીંઓ,  
જરણાંઓ અને સરોવરો આપણને આપી દીધાં !!

આપણે એની પાસે એકાદ ફૂલની માગણી કરી, એણે આપણને બગીચાઓ  
ભરીને ગુલદસ્તાઓ મોકલી આપ્યા.

આપણે એની પાસે છાંયડા માટે એક ઝાડ માંગ્યું અને એણે આપણને  
મોટાં જંગલો આપી દીધાં.

આપણે કહ્યું કે... હે ભગવાન ! એકલું એકલું લાગે છે તો એણે આપણને  
કુટુંબ, સાથી-સંગાથી તેમજ મિત્રોની બેટ મોકલી આપી.

કેવો દ્યાળું છે એ ? કેટલો બધો માયાળું છે ? એના પર વિશ્વાસ રાખીએ  
તો એ શું નથી આપતો ? બસ, આપણે તો તેના આ વિશ્વમાં સૌને ખુશ  
રાખવાના છે. તેનું વિશ્વ આપણાં ફુરુપ્યોગથી બગડે નહીં તેનું ધ્યાન રાખવાનું  
છે. એ જ તેની આ ઉત્તમોત્તમ બેટોનું મૂલ્ય છે.

ભગવાન પ્રત્યેની શ્રદ્ધા તેમજ વિશ્વાસનું કોડિયું હુમેશાં સળગતું જ રાખો.  
પછી જુઓ કે અંધકારનો ડર ક્યારેય નહીં સત્તાવે. અને એ વાત પણ સત્ય  
જ છે કે આખા બ્રહ્માંડનું અંધારું એકનું થાય ને તોપણ એક કોડિયાને ક્યારેય  
નથી ઢારી શકતું !


ઈશ્વરમાં વિશ્વાસ રાખનાર કદી નિરાશ થતાં નથી.

## ભલામણપત્ર વગરનો ઉમેદવાર

એક વખત મુંબઈના એક મોટા વેપારીને નામું લખવા માટે મુનીમળ જોઈતા હતા. તેથી તેમણે વર્તમાનપત્રમાં જહેરખબર આપી અને એક દિવસ નક્કી કરી તેમના ઇન્ટરવ્યૂ લેવામાં આવ્યા. તેમાંથી એક યુવાનની પસંદગી કરવામાં આવી.

વેપારીના ભિન્ને તેને પૂછ્યું “આ યુવાનને તમે કેવી રીતે પસંદ કર્યો? શું તેની પાસે કોઈ ભલામણ હતી?” નોકરી

વેપારીએ કહ્યું, “હા! એની પાસે ઘણી ભલામણો હતી.”



માટે પચ્ચીસ ઉમેદવારો આવ્યા હતા. તેમાં તેણે ઘક્કા-મુક્કી કરીને આગળ આવવાનો પ્રયત્ન ન કર્યો જ્યારે તેનો વારો આવ્યો ત્યારે જ તેણે પ્રવેશ કર્યો. દરવાજમાં દાખલ થતાં જ તેણે પોતાના બૂટ ગમે ત્યાં ન કાઢતા એક બાજુએ કાઢ્યા અને પગ લૂછીને તે અંદર પ્રવેશ્યો આ પરથી તેની સ્વચ્છતા અને વ્યવસ્થિતપણું મને હેખાયું.

પ્રવેશદ્વાર પાસે મેં જાણી જેઈને એક ચોપડો મૂકાવ્યો હતો. બીજુ ઉમેદવારોએ ચોપડો જેયો ભરો, પણ કેટલાક તેને ઓળંગીને આવ્યા તો કેટલાકે તેને પગની ડેસ મારીને બાજુએ ખસેડયો. પરંતુ, તેણે તો એ ચોપડો ઊંચકીને બાજુમાં ટેબલ પર મૂક્યો. આ પરથી તે ચોક્સાઈવાળો છે તે માલૂમ પડ્યું. તેનાં સ્વચ્છ અને ચોખ્ખાં કપડાં તેના વ્યક્તિત્વની સભ્યતાનો પરિચય આપતા હતા. તેને જ્યારે લખવાનું કહેવામાં આવ્યું ત્યારે મનમાં જરા પણ ગભરાટ કે ખચકાટ વગર તેણે ધીમે ધીમે અને વ્યવસ્થિત લખ્યું. તેનું લખાણ સીધી લીટીમાં મરોડદાર અને સુંદર અક્ષરવાળું હતું તેમજ લખવા માટે લીધેલો કિતો અને ખડિયો લખાઈ ગયા પછી જ્યાંથી લીધા હતા. ત્યાં ફરી પાછા વ્યવસ્થિત મૂકી દીધા આ પરથી તે કામમાં કેટલો ચોક્સ અને સાવધ હતો તેનું મને દર્શન થયું.

તમે જ કહો કે આ બધી બાબતોને તમે શું ભલામણ નહિ કહો ? ભલામણની ચિઠ્ઠીઓ, કાગળો કે ફક્ત સર્ટિફિકેટ ને આધારે ઉમેદવારની પસંદગી કરવા કરતાં તેની ચોક્સાઈ, વિવેક, નાગ્રતા જેવા સંસ્કારોની ખાતરી કરીને તેની પસંદગી કરવી તે જ મારે મન ભલામણપત્ર સમાન છે.

### શબ્દાર્થ

વર્તમાનપત્ર-છાપું; પ્રવેશ કરવો-દાખલ થવું; પ્રવેશદ્વાર-દરવાજે; ઓળંગવું-ટપવું; ડેસ-ઠોકર; પરિચય-ઓળખ; કિતો-ખડની કલમ; ખડિયો-શાહીની બાટલી, દવાત; સાવધ-જગૃત, સચેત.

## સૂર..... ફૃતિનો

પ્રસ્તુત ગાધકૃતિમાં શિક્ષણની સાથે સાથે જ જીવનઘડતરનું મહત્વ સરસ મજના સીધા સાદા ઉદાહરણ દ્વારા દર્શાવ્યું છે. ગમે તેટલી મોટી પદવી કે ઉપાધિ મેળવી હોય, મોટા મોટા મહાન વ્યક્તિઓની ભલામણચિઠી હોય પરંતુ જે જીવનકૌશલ્યોનું ઘડતર જ ન થયું હોય તો તે બધું વ્યર્થ નીવડે છે. તેનાથી ઉલદું ભલે કોઈની ભલામણચિઠી ન હોય પરંતુ સાચું શિક્ષણ અને જીવનકૌશલ્ય કેળવ્યું હોય તો તે સૌથી મોટી ભલામણ બની રહે છે. આ જીવનકૌશલ્ય કેળવવા માટે આપણે નાના, ચોકસાઈ, વિવેક, સુધડતા, નિર્ભયતા, આત્મવિશ્વાસ જેવા અતિશય મહત્વના ગુણો કેળવવા જરૂરી બને છે.

### સ્વાધ્યાય

સ.૧ એક વાક્યમાં જવાબ લખો.

૧. મુંબઈના વેપારીને મુનિમજી શા માટે જેઈતા હતાં ?
૨. વેપારીએ નહેરખબર શેમાં આપીએ ?
૩. નોકરી માટે કેટલા ઉમેદવારો આવ્યા હતા ?
૪. વેપારીએ પ્રવેશદ્વાર પાસે શું મૂકાવ્યું હતું ?
૫. ઉમેદવારનું લખાણ કેવું હતું ?
૬. વેપારીને ઉમેદવારના વ્યક્તિત્વની સભ્યતાનો પરિચય શેના ઉપરથી મળ્યો ?

સ.૨ મુદ્દાસર જવાબ લખો.

૧. 'રીતભાત એ જ સાચી ભલામણ'-આ વાક્ય પ્રસ્તુત પાઠનાં આધારે સ્પષ્ટ કરો.

૨. ઉમેદવારમાં રહેલા ચોક્સાઈ, સ્વચ્છતા અને નિર્ભયતાના ગુણોની ખાતરી વેપારીને કેવી રીતે થઈ ?

સ.૩ વિરોધી શબ્દ લખો.

વ્યવસ્થિત, ચોક્સ, પસંદગી, નમૃતા, સ્વચ્છતા, પુવાન (અનુભૂતિ)

સ.૪ વાક્યમાં ઉપયોગ કરો. વર્તમાનપત્ર, ઈન્ટરવ્યુ, ભલામણ, પ્રવેશદ્વાર, વ્યક્તિત્વ, મરોડાર, સાવધ, વિવેક

### ઉપક્રમ

\* જીવનમાં શિસ્તનું મહત્વ : વિશે નિર્બંધ લખો.

### પૂર્કવાંચન

\* જીવનમાં સાદાઈ અને શિસ્ત \*

આપણી પ્રાચીન સભ્યતા અને સંસ્કૃતિ બિરદાવવા જેવી હતી. ત્યારે કદાચ શિક્ષાળના મહત્વ કરતાંથી માનવીના ગુણો, આવડત અને સંસ્કારોનું વિશેષ મૂલ્ય હતું.

બદલાતા સમયના વહેણની સાથે માનવીની જીવનરૂપી પણ બદલાતી ગઈ. માનવીની લાયકાતનું મૂલ્ય માત્ર ડિશ્રીઓના થોથામાં જ રહી ગયું. ભણતરની સાથેનું ઘડતર ઘટતું ગયું. મહત્વકાંક્ષા ઊંચી થઈ પરંતુ મૂલ્યો નામશેષ થઈ ગયાં. તેમાંથી આજનું પાશ્ચાત્ય થતું જતું જીવન. બાકી રહેલી કસર ટી. વી. પૂરી કરે છે. થોડાધણાં સારા કાર્યક્રમોને બાદ કરતાં ઘણાં કાર્યક્રમો બાળકો-પુવાનોને ગેરમાર્ગ દોરે છે. તેમનામાં વિકૃતિઓનું સંસ્કરણ કરે છે. જીવન પદ્ધતિના પાયાને આપણે ઊંચા જીવન ધોરણના ઘમંડમાં આવીને વિસારે પાડ્યા છે. તેથી જ સાદાઈ અને શિસ્ત હશે તો જ આજે આપણું અસ્તિત્વ ટકાવી શકીશું.

“ચોક્સાઈ અને કાર્ય પ્રત્યેની વફાદારી એ વ્યક્તિની મોટામાં મોટી ભલામણ છે.”

## નામ અને તેના પ્રકાર

૧. ચોક્કસ વ્યક્તિ કે વસ્તુ દર્શાવે.-વ્યક્તિવાચક નામ  
સપુના સરસ ગીત ગાય છે.  
(ગંગા, હિમાલય, રમેશ)
૨. આખો વર્ગ કે જલતિ દર્શાવે.- જલતિવાચક નામ  
લલિત નદીમાં સ્નાન કરે છે.  
(પર્વત, શાક, માણસ)
૩. અનાજ, દ્રવ્ય કે પદાર્� દર્શાવે.- દ્રવ્યવાચક નામ  
લતા ઘઉં સાફ કરી નાખ.  
(ચાંદી, છાશ, તેલ)
૪. વ્યક્તિ કે પદાર્થનો સમૂહ દર્શાવે. -સમૂહવાચક નામ.  
ભારતના લશ્કરે વિભય મેળવ્યો.  
(ધાળ, ઝડો, લૂમ)
૫. કિયાનો ભાવ, ગુણ, અસર દર્શાવે.-ભાવવાચક નામ.  
ભાબી બાની ખૂબ સેવા કરે છે.  
(આનંદ, ગરમી, દુઃખ)

## સ્વાધ્યાય

નીચે આપેલાં વાક્યોમાંથી નામ શોધી તેનો પ્રકાર લખો.

૧. અમે પોરબંદરના પ્રવાસે ગયા હતા.
૨. બીજી માણસો તેની બહાદુરીનાં વખાણ કરવા લાગ્યાં.
૩. અમારા શિક્ષકે દાખલા ગણવા આપ્યા.
૪. આ વિસ્તાર પૃથ્વીરાજનો છે.
૫. મારો ચાવીનો ઝડો તે જેયો?
૬. સાંજ થતાં જ ગાયોનું ધાળ પાછું ફર્ખું.
૭. સોનાના ભાવ આસમાને પહોંચી ગયા છે.
૮. કાશમીરમાં ખૂબ ઠંડી પડે છે.
૯. ભારતે અવકાશમાં ઉપગણો તરતા મૂક્યા છે.
૧૦. પાણી ચોખ્યું અને ઉકાળેલું પીવું જોઈએ.

## અરુણોદય

કવિ નહાનાલાલ : દલપતરામના પુત્ર કવિ શ્રી નહાનાલાલ ઉત્તમ કોટિના કવિ છે. તેમનો જન્મ અમદાવાદમાં થયો હતો. તેમજે ડોલન શેલીમાં નાટકો લખ્યાં છે. આ ઉપરાંત ચરિત્ર, નિબંધો વગેરે પણ લખ્યાં છે.

ઉંગે છે પ્રભાત આજ ધીમે ધીમે;

ઉંગે છે ઉષાનું રાજ્ય ધીમે ધીમે;

ઉંગે છે પ્રભાત આજ ધીમે ધીમે ...

રજનીની ચૂંદડીના

છેડાના હીરલા શા

દૂબે છે તારલા આજ ધીમે ધીમે;

ઉંગે છે પ્રભાત આજ ધીમે ધીમે ...

પરમ પ્રકાશ ઝીલે

અર્દ્ધણાં અંગ ઝીલે

જગે પ્રભુ વિશ્વમાં આજ ધીમે ધીમે;

જગે પ્રભુ જીવમાં આજ ધીમે ધીમે;

ઉંગે છે પ્રભાત આજ ધીમે ધીમે ...



પ્રભાત-સવાર; ઉષા-પરોઢનો, વહેલી સવારનો (મળસ્કાનો) સમય;  
રજની-રાત્રી; અરુણ-સૂર્ય; વિશ્વ-દુનિયા, જગત; ધીમે-હળવે, ઝીલવું-  
પકડવું.

### સૂર..... કૃતિનો

પ્રસ્તુત કૃતિમાં કવિનો પ્રકૃતિ પ્રેમ જણાઈ આવે છે. વહેલી સવારે  
ધીમે ધીમે ઊંગી રહેલા પરોઢનું મનોહર વર્ણન કરતાં કરતાં પ્રભુ પણ  
ધીમે ધીમે જાગે છે ત્યારે સમગ્ર વિશ્વમાં અને દરેક જીવમાં ચેતનાનો  
સંચાર થાય છે. ચારે બાજુ પરમ પ્રકાશ પસરાઈ રજનીને સ્નેહભરી  
વિદ્યાય આપતાં તારલા પણ વિદ્યાય લે છે.

### સ્વાધ્યાય

સ.૧ નીચેના સવાલના જવાબ લખો.

૧. પ્રભાત કેવી રીતે ઊંગે છે ?
૨. પ્રભાતને કવિ કોનું રાન્ય કહે છે ?
૩. આથમતા તારલાને કવિ કોની સાથે સરખાવે છે ?
૪. સૂર્યના ઉદ્ઘની લોકો પર શી અસર થાય છે ?

સ.૨ કાવ્યપંક્તિ પૂર્ણ કરો.

૧. રજનીની ..... પ્રભાત આજ ધીમે ધીમે.
૨. પરમ પ્રકાશ ..... જીવમાં આજ ધીમે ધીમે.

સ.૩ અરુણોદય થતાં પ્રકૃતિમાં શો બદલાવ આવે છે ?

સ.૪ (અ) સમાનાર્�ી શબ્દો લખો.

પ્રભાત, ધીમે, વિશ્વ, અરુણ, રજની, પ્રકાશ

(બ) વિરુદ્ધ અર્થવાળા શબ્દ લખો.

ધીમે, આજ, પ્રકાશ, જગતું

(ક) ઉદ્ઘારણમાં દર્શાવ્યા મુજબ કાવ્યમાંથી પ્રાસવાળા શબ્દો શોધો.  
ઉદા. દૂબે-ઊંગે

(૫) કાવ્યમાં વિશેષજી 'ધીમું' ઉપરથી અવ્યય 'ધીમે' બન્યો છે જેને લેખકે ખૂબીપૂર્વક બેવડાવી ભાષાને સુંદર, મધુર બનાવી છે. નીચે થોડાં વિશેષજીઓ આખ્યાં છે તેના અવ્યય બનાવો અને બેવડાયેતા અવ્યયનો વાક્યમાં ઉપયોગ કરો.

ઉદા. ધીમું - ધીમે ધીમે

મારી બા ધીમે ધીમે ચાલે છે.

મોહું / હળવું / બેહું / લાંબું

### ઉપકમ

- ★ સૂર્યોદય અને સૂર્યાસ્તનાં દર્શય માણો અને તેનાં ચિત્રો મેળવી તેનું સુંદર વર્ણન તમારા શાબ્દોમાં કરો.

### પૂર્કવાંચન

★ ઊંઘ્યો સૂરજ ★

ઊંઘ્યો સૂરજ ને રાત ઢળી,

જૂકી ડાળીઓ લળી લળી.

નાચે છે વેલીઓ, હસે છે કૂલ,

વાયરાની સંગે ગાતાં બુલબુલ.

જેતા ઝરણે લાલી ભળી,

જૂકી ડાળીઓ લળી લળી.

ઊંઘ્યો છે દરિયો મોનં હસે,

રેતીના મહેલોમાં શમણાં વસે.

પંખી ગાતાં લેગાં મળી,

જૂકી ડાળીઓ લળી લળી.

ઊંઘ્યો પતંગિયાં કિરણોને સંગ,

જૂમે છે કળીઓ ઝળહળતા રંગ,

રંગોમાં સુગંધ કેવી ભળી ? જૂકી ડાળીઓ લળી લળી.

- રમેશ વિવેકી

## બીકણ સસલી

ગિજુભાઈ બધેકા : ગિજુભાઈ બધેકાનું મૂળ નામ ગિરિજનશંકર ભગવાનજી બધેકા હતું. તેમનો જન્મ સોરાષ્ટ્રના ચિત્તળ ગામમાં થયો હતો. 'મૂળાણી મા' તરફે ઓળખાતા ગિજુભાઈએ બાળ-કેળવણીના ક્ષેત્રમાં પાયાનું કામ કર્યું છે.

એક હતી સસલી, બહુ બીકણ તે બહુ બીકણ !

મે' ગાને ને બીએ, વીજ ચમકે ને બીએ.

જાડ ડોલે ને બીએ, વા વાય ને બીએ.

પાંખ હલે ને બીએ, ચાંચ હલે ને બીએ.

પંદ હલે ને બીએ, પૂછ હલે ને બીએ.

આમ જેઈને બીએ, તેમ જેઈને બીએ.

ઉંચ જેઈને બીએ, નીચે જેઈને બીએ.



બહુ બીકણ તે બહુ બીકણ.      જ્યાંનું કે કુન્ફ કુરુપણું  
 વા વાયો ને પાન ઉડયાં, સસલીબાઈ ધૂળ ઉડયાં.      જ્યાં કુન્ફ  
 એક પાન પઠિ પડયું, સસલીબાઈ નાસી છુટયાં.      જ્યાં કુન્ફ  
 “ભાગો રે ભાઈ ભાગો !” : કુન્ફ કુન્ફ  
 દંડણ આવ્યું, પંડણ આવ્યું;      કુન્ફ કુન્ફ કુન્ફ  
 ઊંચેથી આબ પડયું,      જ્યાંનું જ્યાંનું જ્યાંનું  
 પીઠ મારી ભાંગી નાખી;      કુન્ફ કુન્ફ કુન્ફ  
 ભાગો રે ભાઈ ભાગો !”      કુન્ફ કુન્ફ કુન્ફ  
 પગ લઈને નાડાં જય, કાન લઈને ભાગ્યાં જય,      કુન્ફ  
 પૂંછડી લઈને નાસી જય, જત લઈને નાસી જય.      કુન્ફ કુન્ફ  
 ઝૂતરો પૂછે: “કાં સસલીબાઈ ! ક્યાં ભાગ્યાં ?” : કુન્ફ કુન્ફ  
 “ભાગો રે ભાઈ ભાગો !”      જ્યાંનું-જ્યાંનું-જ્યાંનું-જ્યાંનું  
 દંડણ આવ્યું, પંડણ આવ્યું;      કુન્ફ કુન્ફ કુન્ફ  
 ઊંચેથી આબ પડયું, ,      જ્યાં કુન્ફ કુન્ફ  
 પીઠ મારી ભાંગી નાખી;      જ્યાં કુન્ફ કુન્ફ  
 ભાગો રે ભાઈ ભાગો !”      જ્યાંનું જ્યાંનું જ્યાંનું  
 કુતો ભાગ્યો સસલી સાથ,      કુન્ફ કુન્ફ કુન્ફ  
 કુતી એની છે સંગાથ.      કુન્ફ કુન્ફ કુન્ફ  
 શિયાળ પૂછે: “કાં સસલીબાઈ ! ક્યાં ચાલ્યાં ?” : કુન્ફ  
 “ભાગો રે ભાઈ ભાગો !” : કુન્ફ કુન્ફ  
 દંડણ આવ્યું, પંડણ આવ્યું; ! કુન્ફ કુન્ફ કુન્ફ  
 ઊંચેથી આબ પડયું,      જ્યાંનું જ્યાંનું જ્યાંનું  
 પીઠ મારી ભાંગી નાખી;      કુન્ફ કુન્ફ કુન્ફ  
 ભાગો રે ભાઈ, ભાગો !”      કુન્ફ કુન્ફ કુન્ફ  
 શિયાળ ભાગ્યો સસલી સાથ,      કુન્ફ કુન્ફ કુન્ફ

શિયાળવી એની છે સંગાથ.      જુદી કું ન હશી કું  
 આઘે આઘે દોડચાં જથું હતું હતું હતું હતું  
 રસ્તે ગદ્ધા-બેટો થાય.      તેમણે જેણ મી રાજ હતું  
 ગદ્ધો પૂછે : “કાં સસલીબાઈ ! ક્યાં ભાગ્યાં ?”  
 “ભાગો રે ભાઈ ભાગો !”  
 દહૃણ આવ્યું, પહૃણ આવ્યું;      જુદું હશું હશું  
 ઊંચેથી આબ પડ્યું,      હશું હશું હશું હશું  
 પીઠ મારી ભાંગી નાખી;  
 ભાગો રે ભાઈ ભાગો !”  
 ગદ્ધો ભાગ્યો સસલી સાથ,  
 ગદ્ધી એની છે સંગાથ,  
 સસલી-કુતો-ગદ્ધો-શિયાળ.  
 આઘે આઘે ઉંટ હતું, લાંબી ડેકે ચરતું હતું.  
 આવો જેઈ ઢપાળો સંધ,  
 પૂછ્યું ઉટે આણી રંગ:  
 “ક્યાં ભાગ્યાં, ઓ સસલીબાઈ ?  
 ક્યાં ભાગ્યા છો કુતાબાઈ !  
 શિયાળબાઈ ને ગદ્ધાબાઈ !  
 - મારી આંખે આ નવાઈ !”  
 સસલી બોલીઃ  
 ભાગો રે ભાઈ ભાગો !  
 દહૃણ આવ્યું, પહૃણ આવ્યું;      જુદું હશું હશું  
 ઊંચેથી આબ પડ્યું,      હશું હશું હશું હશું  
 પીઠ મારી ભાંગી નાખી;  
 ભાગો રે ભાઈ ભાગો !”

લાંબી ઠેકે મોટે પગતે,  
ઉંટ ભાગ્યો સસલી-પગતે  
વન ને વગડો વટી ગયાં,  
કુંગર-નદીને તરી ગયાં,  
ભાગતાં ભાગતાં બપોર થયા.  
રસ્તે સામે સિંહ મળ્યો.  
આંખ કાઢી આડો ફ્યો.  
“ક્યાં ભાગ્યાં છો સસલીબાઈ ?  
શી માંડી છે આ ભવાઈ !  
કુતા, ગદ્ધા, શિયાળભાઈ,  
ભાગ્યા વળી ઉટભાઈ  
ક્યાં ભાગ્યાં છો ત્રાહિ ત્રાહિ ?”

સસલી બોલી :

ભાગો રે ભાઈ ભાગો !  
દણણ આવ્યું, પણણ આવ્યું;  
ઉંચેથી આબ પડ્યું,  
પીઠ મારી ભાંગી નાખી;  
ભાગો રે ભાઈ ભાગો !”  
ત્રાડ મારી સિંહ ઊભો,  
રોષ સસલી સામે કીધો:  
“ક્યાં છે તારું દણણ-પણણ ?  
ક્યાં પડ્યું છે આબ તારું ?  
ક્યાં ભાંગી છે કેડ તારી ?  
ભાગો નહિ ભાઈ ! ભાગો નહિ !”  
ચાલ્યાં પાછાં સિંહ સાથે:

સસલી, ગાધ્યો, ઊંટ બધાંય  
પાછા ફરતાં ધૂજે પગ -  
સિંહ પાછળ ભરે ડા !

આવી સસલી વાડા પાસ:  
 ત્યાં પડ્યું છે થોડું ઘાસ,  
 ઘાસ પાસે પીપળપાન;  
 સસલી બોલી :  
 “એ છે આભ !”



ત્રાડ નાખી સિંહે કહ્યું: “આવાને શું કહેવું રહ્યું ?  
 સસલી, તારી બીકણ જત,  
 સૌની તે લીધી છે લાજ !”  
 સસલી શરમે નીચું જુચે,  
 ગદ્ધો-ઉંટ લાળ મરે.

### શબ્દાર્થ

બીકણ-ડરપોક; મે-વરસાદ; વા-પવન; પંડ-શરીર, પોતાની જત;  
 પીઠ-વાંસો, બરડો; નાસવું-ભાગી જવું; સંગાથ-સાથ; શિયાળવી-  
 શિયાળની પત્ની; આઘે-દૂર; ગદ્ધો-ગદ્ધોડો; લેટ-(અહીં) મુલાકાત;  
 સંધ-ટોળું; આણવું-લાવવું; વટી જવું-પસાર થવું; આંખ કાઢવી-ગુસ્સો  
 કરવો; આંદું ફરવું-વચ્ચે આવીને ઊભું રહેવું; ભવાઈ-તમારો, ફિલેતો;  
 ત્રાહિ-ત્રાસ; ત્રાડ-ગર્જના; રોષ-ગુસ્સો; લાજ-આખરી, ઠજજત; લાળ  
 મરવું-શરમથી નાનાપ અનુભવવી.

સૂર..... ફૃતિનો

પ્રસ્તુત ફૃતિમાં પ્રાચીન સાહિત્યની ખૂબજ જાણીતી એવી ‘બીકણ  
 સસલી’ ની વાર્તા છે. પીપળાના પાનને સસલી આકાશ સમજ બેસે છે.  
 અને ડરી જય છે. પોતે તો ડરી જય છે પણ પછીથી ફૂતરો, શિયાળ,  
 ગદ્ધોડો, ઉંટ વગેરે પ્રાણીઓને પણ ડરાવી હે છે. છેવટે સિંહ બધાને  
 સાચી વાત સમજાવે છે. પીપળાનું પાન બતાવીને કહે છે કે, ‘આ તમારું  
 આખ છે.’ ત્યારે દરેક પ્રાણી શરમિંદગી અનુભવે છે.

### સ્વાધ્યાય

સ.૧ એક વાક્યમાં જવાબ લખો.

૧. સસલીનો સ્વભાવ કેવો હતો ?

૨. સસલીની સાથે ક્યાં ક્યાં પ્રાણીઓ ભાગ્યાં ?  
 ૩. દોડતાં પ્રાણીઓ સામે કોણે ગુસ્સો કર્યો ?  
 ૪. સસલી શેને આબ માની બેઠી હતી ?

સ.૨ મુદ્રાસર જવાબ લખો.

૧. સસલી ક્યારે ક્યારે ડરતી હતી ?  
 ૨. ઉટે સસલીને શું પૂછ્યું ?  
 ૩. સસલી સામે કોણા ગુસ્સે થયું ? ગુસ્સામાં તેણે શું કહ્યું ?  
 ૪. સસલી સિંહને ક્યાં લઈ ગઈ ? શું બતાવ્યું ?

સ.૩ કોણ બોલે છે ? કોણે કહે છે ?

૧. "ભાગો રે ભાઈ ભાગો !"  
 ૨. "ક્યાં ભાગ્યાં છો સસલીબાઈ ? શી માંડી છે આ ભવાઈ !

સ.૪ નીચેના વાક્યોમાં યોગ્ય જગ્યાએ વિરામચિહ્નો મૂકો.

૧. ક્યાં છે તારું દૃઢણ-પઢણ.  
 ૨. ભાગો નહિ ભાઈ ભાગો નહિ.  
 ૩. ગાધ્યો પૂછે કાં સસલીબાઈ ક્યાં ભાગ્યાં

સ.૫ જાતિ બદલો.

સસલો, ફૂતરો, શિથાળ, ઉંટ,  
 ઘોડો, હાથી, સિંહ, ગઘડો

સ.૬ નમૂના પ્રમાણે શબ્દ બનાવો

દા.ત. બીનું-બીનાશ.

કાળું -	ભૂં -
તીખું -	રાતું -
લીલું -	મીઠું -

### ઉપક્રમ

★ 'પૂર્કવાંચન'માં આપેલ કાવ્યની વિષયવસ્તુનો ઉપયોગ કરી વાતાં લખો.

★ સસલીની જત્રા ★

સસલીબાઈએ સૂર્યનું કથામાં : જત્રા કરવી જોઈએ,  
નાનાં મોટાં સૌએ એક વાર કાશી જવું જોઈએ !  
મનમાં વાળી ગાંઠ : હવે હું ધરડી ડોશી થઈ,  
જત્રા વિના મરું તો કહેશે મૂરખી મરી ગઈ !  
માટે હવે તો જત્રા કરવી, કાશી-ગોકુળ ફરવું,  
પછી બધાની આંખો સામે ઘેર મળથી મરવું !  
સસલીબાઈએ ભાથું બાંધ્યું, બચકી લીધી સાથે,  
ધરનો બોને નાખ્યો સધળો પડોશીઓના માથે:  
“કપિરાજ તું રોને મારી ગાય દોહી જને, બૈયા  
ને બિલ્લી, મારાં માખણ-ધી સાચવને તું મૈયા !  
ચકલીબાઈ, તું મારાં મોંધા રેશમી કપડાં જને,  
મેલાં થાય તો તારી ઢી ચાંચુડીથી ધોને !  
શિયાળ બૈયા, ધરનો વાડો તમને સોંપી જઈ છું.  
મરધાંબતકાં માંદાં પડે તો જેને, એટલું કહું છું.  
મધમાખી, આ ફૂલની વાડી તમને સોંપી આખી,  
ભરીલા રીછ, મધપૂડાનું મધ જોઈ લેને ચાખી !  
સૌને આવાં કામ સોંપીને, સસલી જત્રાએ ગઈ,  
પડોશીઓ કહે : વાહ રે, આ તો મજા ધાણેરી થઈ !  
બિલ્લી ચાટે ધી ને માખણ, રીછ મધપૂડા પાડે;  
વાંદરો ગાયનાં દૂધડાં પીએ, ચકલી કપડાં ફાડે !  
કબૂતરને ધુવડની સાથે જમી પડી લડાઈ,  
મધમાખીઓનું લશ્કર છૂટ્યું, રીછ પર કરી ચડાઈ !  
અહીંથા આવું ચાલે છે, ત્યાં સસલી તીરથ કરતી,  
ગંગાળમાં લોટી ભરીને મહાદેવજીને ધરતી !

प्रयागमां त्रिवेणी-संगम, पुरीमां दृश्ये नहाई,  
 मथुरा जमना-पान कर्थु, गोविंदज्ञना गुण गाई !  
 वृद्धावनमां आओटी ने ब्रजमां घेती थई,  
 पगे चालीने भहरी-केहार सौथी पहेली गई !  
 पछी भुजेथी कीधी प्रतिक्षा अंजलिमां जण लई:  
 “प्रभु, मारां धनमाल बधु ये तमने हउ छुं हई !  
 छापरा साथे धर आयुं, ने जे कंઈ होय ते धन,  
 आडोशीपडोशी बधुये हई हउ, हई हउ तन ने मन !  
 हारा, हवे हणवीकूल थई हुं; चालने घेरे जउ,  
 पीउ गंगाजण, खाउ चरणामृत, हरिहरना गुण गाउ !”  
 पूरी करी जना धर आवी, माथे भोटो भारो,  
 तुलसी, चंहन, चरणामृत ने गंगाजणनो झारो !  
 पाण क्यां छे धर ? ने क्यां छे वाडो ? क्यां छे मध ने धी ?  
 अहीं तो ईट रोडांनो ढगलो-क्यां छे धन ने श्री ?  
 ससली कहे : “तुं खरो प्रभु, में हीधुं के लई तें लीधुं,  
 अने गरीब आ डोशीने ते जनानुं फूं हीधुं !  
 धन्य प्रभुज, धन्य पडोशी, धन आ ईट ने रोडा,  
 हवे अहीं बंधाशे मारां जना केरां घोडा !  
 अठे काशी ने अठे मथुरा अठे पुरी ने गंगा,  
 अठे मुकाम करुं रोडांमां, अठे रहो मन चंगा !”  
 एम कही ससलीये भोये कामणो पाथरी हीधो,  
 पोटलामांथी परसाह काढी सौने बांटी हीधो !  
 हरभी हरभीने ए बोले : जना थई गई आस्सी !  
 पडोशीओ कहे : वाह रे मासी ! वाह मथुरा-काशी !

- रमणलाल सोनी

सङ्गता भेणववा नीडर बनो.

## લિંગ અને વચન

### લિંગ

છોકરો	છોકરી	છોકરું
નરજલતિ (પુલિંગ)	નારીજલતિ (સ્ત્રીલિંગ)	નાન્યતરજલતિ (નયુંસકલિંગ)
નામને અંતે-ઓ	નામને અંતે-ઈ, -આ	નામને અંતે-ઉ,
ધોડો, પંખો, નકશો	નદી, ચોપડી, માળા	પાટિયું, છાપણું

### સ્વાધ્યાય

સ. ૧ જલતિ ઓળખી વાક્યમાં વાપરો.

માથું, શહેર, કવિતા, માળી, ઓરડો, ભાબી

સ. ૨ જલતિની જોડી બનાવો.

અ	બ
૧. પુરુષ	લેખિકા
૨. મોર	સન્નારી
૩. નર	સ્ત્રી

૪. સસલો	સસલી
૫. લેખક	નારી
૬. સજજન	ઢેલ

### નામનાં વચન

#### એકવચન

ઉદા. નકશો, ચોપડી, પાટિયું

એકજ વસ્તુની વાત હોય

#### બહુવચન

ઉદા. નકશાા, ચોપડીઓ, પાટિયાં

બે કે બેથી વધુ વસ્તુની વાત હોય

સ. ૧ એકવચનમાંથી બહુવચન અને બહુવચનમાંથી એકવચન કરો.

દરવાજ - ભાઈ - તાળાંઓ - ખુરશીઓ -

દોરડું - માઇલી - તળાવો - ઓરડો -

છત્રી - કાગળો - માટલું - ઘરેણાં -

સ. ૨ નીચેનાં વાક્યો બહુવચનમાં ફેરવો.

૧. નવી ચોપડી મેજ ઉપર છે.

૨. ધરણું બારણું બંધ કર.

૩. મારો કાગળ ફાઈલમાં મૂકું.

## હિંદમાતાને સંબોધન

મહિશાંકર ભણ 'કાન્ત' : સંખ્યાની દાઢિએ અલ્પ પણ ગુણવત્તાની દાઢિએ સમૃદ્ધ કાવ્યો રચનાર  
કવિ કાન્તનો જન્મ લાડી નાલુકનાં ગામમાં થયો હતો. આ કોમળ હૃદયના કવિએ જીવનમાં ઘણા  
આધાતો સહન કર્યા હતા. 'વસંત વિજય', 'દેવયાની', 'ચક્રવાકમિથુન' તેમજ 'પૂર્વાલાપ' તેમનાં  
મુખ્ય કાવ્ય સંગ્રહો છે.

ઓ હિંદ ! દેવભૂમિ ! સંતાન સૌ તમારાં !

કરીએ મળીને વંદન ! સ્વીકારને અમારાં !

હિંદુ અને મુસलમીન, વિશ્વાસી, પારસી, જિન


દેવી ! સમાન રીતે સંતાન સૌ તમારાં !

પોથો તમે સહુને, શુભ ખાનપાન બફ્ફીઃ

સેવા કરે બને તે સંતાન સૌ તમારાં !

રોગી અને નિરોગી, નિર્ધન અને તવંગર,

શાની અને નિરક્ષર : સંતાન સૌ તમારાં !



વાલ્મીકિ, વ્યાસ, નાનક, મીરાં, કબીર, તુલસી;  
 અકબર, શિવાળ, માતા ! સંતાન સૌ તમારાં !  
 સૌની સમાન માતા, સૌએ સમાન તેથી :  
 ના ઊંચનીય કોઈ, સંતાન સૌ તમારાં !  
 ચાહો બધા પરસ્પર, સાહો બધા પરસ્પર  
 એ ગ્રાર્થના કરે આ સંતાન સૌ તમારાં !

### શબ્દાર્થ

દેવભૂમિ-પવિત્ર ભૂમિ; વંદન-નમન; નિર્ધન-ગરીબ; તવંગર-પૈસાદાર,  
 શ્રીમંત; નિરક્ષર-અભણ; સમાન-સરખા; ચાહવું-પ્રેમ કરવો; સાહો-  
 એકબીજાને સહકાર આપવો; જિન-જૈન; વિશ્વાસી-ધ્રિસ્તી.

### સૂર..... ફૃતિનો

કાવ્યમાં હિંદમાતાને નમન કરતાં દેશભક્તિની મહત્ત્વ જ માર્મિક  
 રીતે ગાવામાં આવી છે. ભારતની 'વિવિધતામાં એકતા' ની યથાર્થતા  
 પણ દર્શાવાઈ છે. ભારતભૂમિ (હિંદમાતા) ને માટે દરેક સમાન છે. કોઈ  
 ઊંચું-નીચું, ગરીબ-શ્રીમંત, સાક્ષર-નિરક્ષર નથી. તેમ જ ભારતભૂમિની  
 મહાન વિભૂતિઓની મહત્ત્વ ગાતા કોઈ પણ જલના ભેદભાવ વગર  
 પરસ્પર એકતા અને સમાનતાનો સંદેશ આ કાવ્યમાં અપાયો છે.

### સ્વાધ્યાય

સ.૧ એક વાક્યમાં જવાબ લખો.

1. ભારતમાની ભૂમિને કેવી ભૂમિ કહી છે ?
2. ભારતમાં ક્યા ક્યા ધર્મના લોકો રહે છે ?
3. ભારતમાનાં સંતાનો પરસ્પર કેવી રીતે રહેવાની ગ્રાર્થના કરે છે ?
4. આ કાવ્યમાં ક્યા ક્યા સંતોની વાત કરી છે ?

- સ.૨ ખાલી જગ્યા પરો.
૧. કરીએ મળીને ..... ! સ્વીકારને અમારાં !
  ૨. પોષો તમે સહુને, શુભ ..... બક્ષી.
  ૩. રોગી અને ..... , નિર્ધન અને .....
  ૪. ના ..... કોઈ, સંતાન સૌ તમારાં !
  ૫. ચાહો બધા પરસ્પર, ..... બધા પરસ્પર

સ.૩ કાવ્યપંક્તિ સમજાવો.

૧. પોષો તમે સહુને, શુભ ખાનપાન બક્ષી,  
સેવા કરે બને તે, સંતાન સૌ તમારાં !
૨. ચાહો બધા પરસ્પર, સાહો બધા પરસ્પર  
એ પ્રાર્થના કરે આ સંતાન સૌ તમારાં !

સ.૪ વિરોધી શાબ્દ લખો.

સમાન, શુભ, રોગી, નિર્ધન, જાની, નિરક્ષર, ઉંચ

સ.૫ 'અ' વિભાગને 'બ' વિભાગ સાથે જોડો.

'અ'	'બ'
૧. વાલ્મીકિ	૧. કૃષ્ણાભક્ત કવચિત્તી
૨. વ્યાસ	૨. સંત
૩. ગુરુ નાનક	૩. રામ ભક્ત
૪. મીરાં	૪. રાજી
૫. કબીર	૫. રામાયણ રચયિતા
૬. તુલસી	૬. મહાભારત રચયિતા
૭. અકબર	૭. શીખધર્મના સ્થાપક

ઉપક્રમ

- ★ આપણા ધર્મ અને ધર્મગ્રંથો વિશે જણો.

હિન્દુધર્મ - રામાયણ/મહાભારત જૈનધર્મ - આગમ  
 બૌધ્ધધર્મ - ત્રિપિક્ત પારસ્પીધર્મ - અવેસ્થા  
 ખિસ્તીધર્મ - બાઈબલ ઈસ્લામધર્મ - કુરાન

★ 'મારો ભારત મહાન' વિશે તમારા શબ્દોમાં નિયંધ તૈયાર કરો.

પૂરકવાંચન

★ આ અમારો દેશ છે ★

આ અમારો, આ અમારો, આ અમારો દેશ છે.

ભારત અમારો, ભારત અમારો, ભારત અમારો દેશ છે.

મારો નહીં ને તારો નહીં

એનો નહીં પેલાનો નહીં

આપણા સૌનો, આપણા સૌનો, આપણા સૌનો દેશ છે...

રામ કૃષ્ણ આપણા,

બુદ્ધ મહામદ આપણા,

ગાંધી જવાહર આપણા;

આ સંતોને પગલે ચાલે વિનોબાળ આપણાં

આ અમારો.....

સીતા-તારામતી આપણાં,

લક્ષ્મી-મીરાં આપણાં,

કસ્તૂરભા છે આપણાં;

ભારતમાની સેવા કરતી, સૌ માતાઓ આપણી

આ અમારો.....

એને માટે જીવશે કોણ ? એના માટે મરશે કોણ ?

આ બધું સાચવશે કોણ ?

એને માટે જીવનાનું છે, મરવાનું છે આપણે

આ અમારો.....

## અમારા માધવકાકા

અમારા માધવકાકા આખા ગામમાં જાણીતા. કંઈ પણ કામ આવી પડે, તો તે તુરંત કહે : “તમે બધાં ખસી જાઓ, મને તે કરવા દો !” એક દિવસ મારા દાદાની છબી જડાઈને આવી, એટલે રાધાકાકીએ પૂછ્યું, “આ છબીને લિંચે કેવી રીતે ટિગાવશું ?” માધવકાકા તરત બોલી ઉઠ્યા, “ઓહો, એમાં તે શું કરવાનું છે ? એ હું કરી લઈશ. તમારે તેની ચિંતા કરવી નહિ.”

એટલું બોલીને તેમણે કોટ ઉતાર્યો. પોતાના નવ-દસ વરસના દીકરા રમણને બોલાવ્યો અને કહ્યું : “બેટા રમણ, જરા દોડ ને પાસે બજરમાંથી



ચાર આનાની ખીલીઓ લઈ આવ તો.” ચાર આની લઈને રમણ ઉપડયો. તેને ગયે બે વજા મિનિટ થઈ, અને તેમણે મનુને બોલાવીને કહ્યું, “અરે ઓ મનુ, બેટા, જરા દોડ તો ! રમણને કહેતો આવ ને કે અરધા ઈચ્છાની ખીલીઓ લાવે.

મનુ ગયો અને કાકાએ કામની શરૂઆત કરી. “અરે, અહીં કોણ છે ? અરે, ઓ કનુ, પેલી ઓનારોની પેટીમાંથી મારી હથોડી લાવ તો ! અને બેટા શાંતા, કોઠારમાંથી કોઈ મને સ્ટૂલ આણી આપો તો ! સ્ટૂલ સાથે નિસરણી પણ કદાચ જોઈશે. જેને, બેટા નારણ, તું આપણા ગોવિંદકાકા પાસે જ; કહેને કે, મારા બાપુએ તમારી તબિયતના ખબર પૂછવા મોકલ્યો છે અને પછી એની નિસરણી માગજે. જ, જલદી દોડ ! ... અને ઓ સુશીલા, તું અહીં જ રહેને; જેને, કંઈ બહાર જતી ! તારે મને દીવો ઘરવો પડશે. આ ભીત ઉપર બહુ અંધારું પડે છે.”

એટલામાં રમણ ખીલીઓ લઈને આવ્યો. તેને માધવકાકાએ કહ્યું, “બેટા, જરા બજારમાં ફરી દોડને ! સૂતરની મજબૂત દોરી લાવવી પડશે... અરે, પેલો કનીયો ક્યાં જતો રહ્યો ? આ હમણાં મને નિસરણી ઉપર છબી કોણ આપશો ? એક જણ તો છબી આપવા જોઈશે ને ?”

આ બધી ઘમાલ પછી ખીલી, હથોડી, નિસરણી સ્ટૂલ, દોરી બધું આવ્યું અને માધવકાકાએ છબી ટિગાડવાનું મહાભારત કામ આરંભ્યું. બધાં આજુબાજુ વીટળાઈ આવ્યાં. એક જણે નિસરણી પકડી રાખી, અને કાકા ઉપર ચડયા. કનુએ કાકાના હથમાં છબી આપી, અને એ ભીત ઉપર કેવી મજની શોભશે એમ વિચારતા હતા, એટલામાં તો તેમના હથમાંથી એ પડી ગઈ અને તેનો કાચ ભાંગી ગયો. એક પણ શર્ષદ બોલ્યા વિના માધવકાકા નીચે ઉત્તર્યા. પણ કાચના એક મોટા દુકડાને કાઢવા જતાં આંગળી કાપી બેઠા.

ભગભગ લોહી નીકળવા લાગ્યું. લોહી, અને તેમાંથે પોતાનું લોહી, જોઈ કાકાને ચક્કર આવવા જેવું થયું. આંગળીએ પાટો બાંધતાં અધો કલાક ગયો. નવો કાચ મંગાવ્યો અને તે આવતાં બીજે અરધો કલાક થયો. માધવકાકાએ ફરીથી આ મહાન કામનો આરંભ કર્યો. નિસરણી, સ્ફૂર્ત અને ઓજરો ફિનસ અને ફૂટપણી - બધાં સાધનો તૈયાર કર્યાં. બે જણાએ નિસરણી પકડી રાખી, અને કાકા પગથિયાં ચઢવા લાગ્યા. એટલે ત્રીજાએ તેમને ટેકો આપવા માંડ્યો. ચોથાએ તેમને ઝીલી આપી. પાંચમાએ હથોડી આપી અને છંદાએ ફિનસ રાખ્યું. પણ એટલામાં તો કાકાના હાથમાંથી ઝીલી પડી ગઈ. બેત્રણ જણા ઝીલી શોધવા લાગ્યા. તેમાં જરા વાર થઈ, એટલે માધવકાકા ઉપરથી તાડુકવા લાગ્યા: “તમે લોકોએ આ શું ધાર્યું છે ? શું મને આખો દિવસ આમ ઊભો રાખવો છે ? એક ઝીલી શોધતાં કેટલી વાર ?” કાકાએ સપાટો લગાવ્યો, એટલે બધાં ઊલટાં ગભરાયાં.

છેવટે ઝીલી જડી. કાકાએ તે હાથમાં લીધી - ત્યાં તો હથોડી ન મળે ! એટલે માધવકાકાનો મિનાજ ફરી ગયો: “આટલાં સાત-આઠ જણાં અહીં છે, અને મેં હથોડી ક્યાં મૂકી દીધી એટલુંય તમને કોઈને બાન ન રહ્યું ? તમારાથી તો તોબા !” છેવટે નિસરણીના પગ પાસેથી તે મળી આવી. કાકાએ તે હાથમાં લીધી. પણ ત્યાં તો, ઝીલી ક્યાં લગાવવી તે માટે દીવાલ ઉપર કરેલી નિશાની કાકા ભૂતી ગયા. ફિનસના પ્રકાશમાં તે ધારીધારીને જેવા લાગ્યા, પણ નિશાની દેખાય જ નહિ. પછી અમે કહ્યું કે, “કાકા, તમે નીચે ઊતરો, અમે તે શોધી કાઢશું.”

એક પછી એક અમે તે શોધવા લાગ્યા. દરેક જણા જુદીજુદી જગાએ તે બતાવવા લાગ્યું. એટલે માધવકાકા ફરીથી ગર્જ ઊઠ્યા: “તમે બધા તે કેવા અણાધડ આદમી છો ! તમને ન જરૂર ઝીલી, ન જરૂર હથોડી, કે ન જરૂર ભીત ઉપરની નિશાની. ચાલો, ઊતરો નીચે ! તમે નિંદગીમાં શું

કરવાનાં છો ?”

જેમતેમ કરીને નવેસરથી નિશાની કરી, પછી કાકા કહે, “ચાલ મનુ, લાખ પેલી ભીલી ને હથોડી.” નિશાની ઉપર ભીલી મૂકી કાકાએ હથોડીનો જેવો ફટકો માર્યો, કે ભીલી આડી થઈ ગઈ અને આજુબાજુનું પ્લાસ્ટર ઉખડી ગયું તે જેઈ કાકા બૂમ મારી ઉઠચા : ‘કેવું હલકું પ્લાસ્ટર માર્યું છે ! આવા કઢિયાને તે કોણે રોક્યો હશે ? ચાલ કનુ, ભીજુ ભીલી લાખ. પણ હવે તો નિશાનીથી જરાક નીચે લગાવવી પહુંચો.’

હવે કાકાએ ધીમેધીમે ભીલી ઠોકી. તે બરાબર ઠોકાઈ ગઈ. આમ નૃણા-ચાર કલાકની ઘમાલને અંતે કાકાએ છબી ભીત ઉપર લટકાવી. અમારા બધા તરફ ગર્વથી જેતાં જેતાં તે નીચે ઉત્તર્યા અને કહેવા લાગ્યા, ‘કેમ, લટકાવી આપીને છબી ! આ તમારા માધવકાકા કંઈ જેવાતેવા છે ?’

### શબ્દાર્થ

ખસી જવું - દૂર જવું; જડાવવું-સજજડ બેસાડવું; ટિગાડવું-લટકાવવું; ઈચ્છિયા-ઈચની; ઓન્નર-કામ કરવા માટેનું સાધન; નિસરણી-સીડી; દીવો ઘરવો-પ્રકાશ બતાવવો; ઘમાલ-ઘાંઘલ, ઘમાચકડી; આરંભવું-શરૂ કરવું; બાંગી જવું-તૂટી જવું; ભગભગ-જેરથી; ટેકો-આધાર; તાદૂકવું-જેરથી બોલવું; સપાટો લગાવવો-જેરથી અને જલ્દીથી કામ કરવું; જડવું-મળવું; મિનજ જવો-કાબૂ ગુમાવવો; ધારીધારીને જેવું-ધ્યાનથી જેવું; અણઘડ-કેળવાયા વગરનું; ઉખડી જવું-નીકળી જવું; નવેસરથી-ફીથી

સૂર..... ઝૂટિનો

કટાક્ષયુક્ત હાસ્ય નીપણવતી પ્રસ્તુત ઝૂટિમાં માધવકાકાનું ચરિત્રચિત્રણ આલેખાયેલું છે. માધવકાકાનો સ્વભાવ દરેકનાં કામ કરી

આપવાનો છે. પણ હા, એક છબી લટકાવવા જેવા નાના કામમાં પણ તેમને અનેક માણસોની જરૂર પડે છે. પાંચ-દસ મિનિટના કામમાં ત્રણ-ચાર કલાક લગાડી. અનેકની મદદ લઈ, કાચનો વધારાનો ખર્ચ કરી અનેકવાર મિનિટ ગુમાવ્યો. અને છતાં છબી લટકાવાઈ ગઈ પછી પોતાની જાતને જ જરૂર આપવા લાગ્યા. અને પોતાના વખાણ કરવા લાગ્યા. આપણા સમાજમાં-આપણી આસપાસ આવા અનેક માધવકાકાઓ આપણી નજરે ચેતે છે.

### સ્વાધ્યાય

સ.૧ એક વાક્યમાં જવાબ લખો.

૧. રાધાકાડીને કોણી છબી ટિગાડવી હતી ?
૨. માધવકાકાએ રમણે શું લેવા બન્નરમાં મોકલ્યો ?
૩. નારણ ગોવિંદકા પાસે શું લેવા ગયો ?
૪. છબી ટિગાડવા માધવકાકાએ કઈ કઈ વસ્તુ ભેગી કરી ?
૫. ભીત ઉપર છબી લટકાવવામાં માધવકાકાને કેટલા કલાક લાગ્યા ?

સ.૨ મુદ્દાસર જવાબ લખો.

૧. છબી ટિગાડવા માધવકાકાએ કોને કોને કામે લગાડ્યા ?
૨. માધવકાકાએ નલો કાચ શા માટે મંગાવ્યો ?
૩. માધવકાકાએ ક્યારે ક્યારે કોણી ઉપર મિનિટ ગુમાવ્યો ?
૪. માધવકાકાનું પાત્રાલેખન કરો.

સ.૩ કોણ બોલે છે ? કોને કહે છે ? ક્યારે ?

૧. “આ છબીને ઉંચે કેવી રીતે ટિગાવશું ?”
૨. “તારે મને દીવો ઘરવો પઢશો.”
૩. “કેમ લટકાવી આપી ને છબી !”

સ.૪ (અ) વિરોધી શાબુદ્દ લખો.

નાણીઠં, અરધં, અંધારું, ઊલટું, હલકું

(બ) સમાનાર્�ી શબ્દ લખો.

કોઠાર, લોહી, આરંભ, ધમાલ, ટેકો. નિસરણી

સ.૫ ડાયિપ્રોગોનો અર્થ લખી વાક્યમાં પ્રયોગ કરો.

મિનન્જ જવો, સપાટો લગાવવો, દીવો ધરવો.

ଓপুক্তি

- ★ માધવકાકા જેવી કોઈ વ્યક્તિ તમારાં ઘરમાં કે પડોશમાં છે ? તેમનાં જેવા કોઈ તમારા સંબંધી છે ? યાદ કરી તેમનો કોઈ પ્રસંગ ભિત્રોને કહો.

★ બનાવટી ★

પિકાસોના નામે એક કિસ્સો ચહેલો છે. ચિત્રોની દલાલી કરતા એક વેપારીએ પિકાસોની સહીવાળું પેઈન્ટિંગ તેને બતાવી પૂછ્યું: “આ ચિત્ર તમે બનાવેલું છો ?”

“ના આ બનાવટી છે.” પિકાસોએ જણાવ્યું. આવું ત્રણોક વખત બન્યું. વળી એક ચિત્ર બતાવતાં દલાલે પિકાસોને પ્રશ્ન કર્યો:

“આ થિત તો તમારું દોરેલું જ છે ન ?”

“ના લુ, બનાવટી છે...” પિકાસોએ કહ્યું.

“પણ એકવાર મેં પોતે તમને આ ચિત્ર પર કામ કરતા જેયા હતા...”  
દલાલ બોલ્યો.

“જેણો હશે... ક્યારેક ક્યારેક હું બનાવટી ચિત્રો પણ દોરું છું.” પિકાસોએ ખુલાસો કર્યો. કહેવાનો ભાવાર્થ એટલો જ કે, ક્યારેક હું બનાવટી ચિત્રો પણ દોરું છું. જે મારી-પિકાસોની અસલ કળા સૂધી પહોંચી શકતા નથી.

- विनोद भट्ट

હેયું બાળવા કરતાં હાથ બાળવા સારા

## ઉપક્રમ

નેડાહીમાં ભૂલ કરવાથી થતો અર્થનો ફેરફાર

★ આકણું - કઠળા	આકણું - અધીક્ષું
★ આર - કાંળ	આંળ - આરોપ, તહેમત
★ આરસ - સંગેમરમર	આળસ - એદીપણું
★ ઈનામ - બાક્ષિસ	ઈમાન - પ્રામાણિકતા
★ ઉપહાર - બેટ	ઉપાહાર - નાસ્તો
★ કેશ - વાળ	કેસ - મુકુદમો
★ ગુણ - મૂળ લક્ષણ	ગૂણ - થેલો, કોથળો
★ ગૃહ - પૃથ્વી, શુદ્ધ વરેરે	ગૃહ - ઘર
★ ચિર - લાંબા વખત સુધી	ચીર - રેશમી વસ્ત્ર
★ જુવાર - જર	જુવાળ - ભરતી
★ ડિલ - શરીર	દિલ - મન, હૃદય
★ તારીખ - મહિનાનો એક દિવસ	તવારીખ - ઈતિહાસ
★ દોષી - કાપડ વેચનાર વેપારી	દોષી - અપરાધી
★ દ્વિપ - હાથી	દ્વિપ - બેટ
★ પરિણામ - ફળ, નતીજે	પરિમાણ - માપ
★ પાણી - હાથ	પાણી - જળ
★ પૂર - શહેર	પૂર - નદીમાં આવતી રેલ
★ પ્રણામ - નમસ્કાર	પ્રમાણ - માપ, સાબિતી
★ પ્રસાદ - કૃપા, પ્રસન્નતા	પ્રાસાદ - મહેલ
★ ભવન - મકાન	ભુવન - જગત
★ મેશ - કાજળ	મેષ - ઘેણું, એક રાશિ
★ સ્વયગત - આવકાર	સ્વયગત - પોતાના જ મનમાં

## શેરીએ આવે સાદ

રાનેન્ડ શાહ : ઈ. સ. ૧૯૭૩ માં જન્મેલા 'જાનપીઠ એવોઈ'થી સન્માનિત આ કવિ કપડવંજના વતની છે. લયની મીઠાશ અને ભાગાની સરળતા તેમનાં કાવ્યોમાં માણલા મળે છે. તો ભાવની તીવ્રતા સચોટ રીતે બ્યક્ત કરતાં તેમનાં કાવ્યો આપણા હદ્યને પુલકિત કરી દે છે. તેમનાં બધાં કાવ્યો 'સંકલિત કવિતા' નામના ગ્રંથમાં સંગ્રહીત થયેલા છે.



કુંજમાં કોયલ બોલતી એનો શેરીએ આવે સાદ,

હાલ્ય આંબાવાડિયે, હજુ પોરની તાજુ યાદ

પાંદડુયે નહિ પેખીએ એવો

જૂલતો એનો મોર,

કોઈને મોટા મરવા અને,

કોઈને છે અંકોર

ડોલતી ડાળી ધૂમીએ આપણું ગજવી ધેરો નાદ,

કુંજમાં કોયલ બોલતી એનો શેરીએ આવે સાદ



## અમા મિસ્ટરી

ધરનું નાનું આંગણું,

ગમે મોકળું મોટું વન

કોઈનોથે રંજડ નહિ ને

ખેલવા મળે હન

હાલીએ બેચું, કાયર જે કોઈ હોય તે રહે બાદ,

કુંજમાં કોયલ બોલતી એનો શેરીએ આવે સાદ

### શબ્દાર્થ

કુંજ-જાડનાં પાંડાંથી થયેલી ઘટા; સાદ-અવાજ, સૂર, બૂમ; પોર-ગયું વર્ષ; પેખવું-જોવું, દેખવું; મરવો-નાની કાચી કેરી; અંકોર-અંકુર; મોકળું-ખુલ્લું, જવાની ધૂટવાળું; રંજડવું-પણવલું, કનંગત કરવી; હન-દિવસ, દિન, દિ; બેચુ-દોસ્ત, ભિત્ર, બાઈબંધ; કાયર-ડરપોક, બીકણા; બાદ-રમતમાંથી બાકાત રહે તે, આઉટ.

### સૂર..... ફૃતિનો

પ્રસ્તુત પ્રકૃતિકાબ્યમાં કુહરતનો મહિમા અને તેના આકર્ષણનું સુંદર વર્ણન કરવામાં આવ્યું છે. વનમાં કુંજતી કોયલનો ટહુકો શેરીમાં સંભળાય છે તે ટહુકાનું આકર્ષણ એટલું બધું છે કે તે સાંભળીને કવિને વનમાં જવાની પ્રેરણા થાય છે. મોકળા વનમાં રમવાનો આનંદ કંઈ ઓર જ હોય છે. તેવો ભાવ આ કાબ્યમાં રજૂ થાય છે.

### સ્વાધ્યાય

સ.૧ એક વાક્યમાં જવાબ લખો.

૧. કોયલ ક્યાં બોલે છે ?

૨. કોયલનો અવાજ ક્યાં સંબળાય છે ?

૩. આંગણું કેવું છે ?

સ.૨ ટૂંકમાં જવાબ લખો.

૧. શેરી છોડી ક્યાં જવા કહે છે ? શા માટે ?

૨. આંખાની ડાળીએ શું શું જેવા મળે છે ?

૩. કવિને ઘરઆંગણા કરતાં વન શા માટે ગમે છે ?

૪. કવિ 'કોણ બાદ રહેશે' એમ કહે છે ? શા માટે ?

સ.૩ 'અ' વિભાગમાં કેટલાક મુદ્દા આપ્યા છે અને 'બ' વિભાગમાં કેટલીક પંક્તિઓ આપી છે. જે પંક્તિમાં જે મુદ્દો રન્ધૂ થયો હોય તે પંક્તિનો ક્રમ મુદ્દાની આગળ આપેલા ચોરસમાં લખો.

'અ' વિભાગ

મુદ્દો

ખેલવા મોકળાશ જોઈએ છે.

આંગણે ભરાઈ રહે તે કાયર

કહેવાય

નમી પડેલી ડાને રમવાની

વાત

ગઈ સાલ તો ખૂબ ધૂમ્યા હતા

એનો પડઘાતો ટહુકો શેરીમાં

આવી સાદ કરી જય છે.

'બ' વિભાગ

પંક્તિ

૧. એનો શેરીએ આવે સાદ.

૨. હજ પોરની તાજ યાદ.

૩. ડોલતી ડાને ધૂમીએ.

૪. ગમે મોકળું મોટું વન

૫. કાયર જે કોઈ હોય તે રહે

બાદ.

સ.૪ કાયને આધારે નામ-વિશેષણની યોગ્ય જોડી બનાવો.

વિશેષણ

નામ

૧. તાજ

આંગણું

૨. મોટા

વન

૩. ડોલતી

યાદ

૪. નાનું

મરવા

૫. મોકળું

ડાળી

ઉપકર

- ★ કોયલ વિશે માહિતી એકઠી કરો.
- ★ તમારાં વડીલોને તેમનાં બાળપણ વિશે પૂછો અને તેને તમારાં શબ્દોમાં કાવ્ય કે નિબંધ સ્વરૂપે લખો.

પૂર્કવાંચન

★ ચાલ મજની આંબાવાડી ★

સાવ અમસ્તું નાહક નાહક નિષ્ફળ નિષ્ફળ રમીએ,  
 ચાલ મજની આંબાવાડી ! આવળ બાવળ રમીએ.  
 બાળસહજ હોડી જેવું કંઈ કાગળ કાગળ રમીએ,  
 પાછળ વહેતું આવે જીવન, આગળ આગળ રમીએ.  
 માંદા મનને હૃદાએ મોટું માદળિયું પહેરાવી,  
 બાધાને પણ બાધ ન આવે, શ્રીકળ શ્રીકળ રમીએ.  
 તરસ ભલેને જથું તણાતી શ્રાવણની હેલીમાં,  
 છળના રણમાં છાનામાના મૃગજળ મૃગજળ રમીએ.  
 હોથ હકીકત હતભાગી તો સંઘરીએ સ્વર્ણાંચો,  
 પ્રારંભિય પથ્થરની સાથે પોકળ પોકળ રમીએ.  
 ફરફર ઊડતું રાખી પવન સરીઅં પહેરણ,  
 મર્મર સરખા ઓવારે ખળખળ ખળખળ રમીએ.  
 હુંય 'ગની' નીકળ્યો છું લઈને આપે આખો સૂરજ  
 અડધી અડધી રાત મળે તો ઝાકળ ઝાકળ રમીએ.

- 'ગની' દહીવાલા

બાળપણ પ્રકૃતિની સૌથી નજીકનો સુખદ તખક્કો છે.

## સર્વનામ

પુરુષવાચક સર્વનામ

(બોલનાર, સાંભળનાર અને તે સિવાયની વ્યક્તિ માટે વપરાય)

હું - અમે, આપણે; તું - તમે; તે - તેઓ

પ્રશ્નવાચક સર્વનામ

(પ્રશ્ન પૂછવા વપરાય)

શું, કોણા, કયાં

સપેક્ષ સર્વનામ

(એકખીનની અપેક્ષાઓં આવે)

જે ... તે; જેને ... તેને

સર્વનામ

અનિશ્ચયવાચક સર્વનામ

(અનિશ્ચિત વ્યક્તિ કે પદાર્થ)

દર્શાવવા વપરાય

કોઈક, કંઈ, કશું, કાઈ

સ્વવાચક સર્વનામ  
(વ્યક્તિને પોતાને દર્શાવવા

માટે વપરાય)

જતે, ખુદ, પોતે, પઢે

દર્શક સર્વનામ

(કશુંક દર્શાવવા વપરાય)

આ, તે, પેલું

## સ્વાધ્યાય

સર્વનામ ઓળખી તેના પ્રકાર જણાવો.

1. તમે શું આપશો ?
2. આ તો માલ કાઢી આપવાનું કહે છે.
3. તેણે ઉંટ વિશે જે કહ્યું તે સાચું હતું.
4. ભગવાન તમારું ભલું કરશો.
5. તેણે મૂર્તિ પાસે બેસી જતે બાળવિદ્યા શીખી.
6. અમે રણમાં દિલ્હી ફરવા જઈશું.
7. તારે કાઈ જ બોલવાનું નથી.
8. જેને માનવું જ નથી તેને કહીને શું ફાયદો ?
9. પેલી પેન ક્યાં મૂકી છે ?

## આપણા મલકમાં

જ્યંતિલાલ દવે : આ કવિનો જન્મ ૧૯૩૨માં ગુજરાતમાં થયો છે. પ્રકૃતિને ગીતોમાં વણી લઈ તેમણે કાવ્યો રખ્યા છે. નેનો પરિચય પ્રસ્તુત કાવ્યમાં સારી રીતે મળે છે.

આપણા મલકમાં માયાળુ માનવી,

માયા મેલીને જવું, મારા ભાઈબંધ !

આપણા મલકમાં ગરવો ગિરનાર છે,

દેરે દેરે દેવ બેઠા, મારા ભાઈબંધ !

આપણા મલકમાં રતનાગર સાગર,

ખારવા સમદ્વાર ખેડે, મારા ભાઈબંધ !

આપણા મલકમાં આંબાનાં ઝાડવાં,

કેરીમાં કેસર ધોખ્યાં મારા ભાઈબંધ !



આપણા મલકમાં પાણિયાળાં ધોડલા,  
 અસવાર હાલાજુ હોય, મારા ભાઈબંધ !  
 આપણા મલકમાં પંખીરાજ મોરલો,  
 પીછે ટાંક્યા હીરા, મારા ભાઈબંધ !  
 આપણા મલકમાં ગામેગામ ખાંબિયું,  
 મરી જણ્યું મુઢાળે, મારા ભાઈબંધ !  
 આપણા મલકમાં રાસ્યુંની રમજટ,  
 જેખનનાં નીર જથું હેલે, મારા ભાઈબંધ !



### શબ્દાર્થ

મલક-દેશ; માયાળુ-પ્રેમાળ, સ્નેહાળ; માથું મેલવું-જીવની પરવા  
 કર્યા વગર સાહસ કરવું; ગરવું-મહાન; દેં-નાનું મંદિર; રતનાગર-  
 રત્નાકર, સમૃદ્ધ; ખારવો-ખલાસી; પાણિયાળું-પાણીદાર; અસવાર-ધોડા

કે હાથી ઉપર બેસનાર; હાલાજુ-ઇતિહાસમાં પ્રસિદ્ધ વીર યોજ્ખો; ખાંભિયું-મૃત્યુ પામેલી વ્યક્તિનો સ્મરણ થાંભલો, પાળિયો (વધુ માહિતી માટે પૂર્કવાંચન જુઓ); જેબન-જુવાની

સૂર..... કૃતિનો

પ્રસ્તુત કાવ્યમાં ગુજરાતમાં આવેલા સૌરાષ્ટ્ર (કાઠિયાવાડ) પ્રત્યેનો કવિનો વતન પ્રેમ રજૂ થયો છે.

સૌરાષ્ટ્રની ભૌગોલિક, પ્રાકૃતિક તેમજ સાંસ્કૃતિક વિશેષતાનું અહીં સુંદર રીતે વર્ણન કરવામાં આવ્યું છે. ખૂબ જ કલાત્મકતાથી અહીં સૌરાષ્ટ્રનાં કુદરતી તત્ત્વોનું વર્ણન કરવામાં આવ્યું છે.

### સ્વાધ્યાય

સ.૧ એક વાક્યમાં જવાબ લખો.

૧. આપણા મલકના માનવી કેવા છે ?
૨. કાવ્યમાં ક્યા પર્વતનો ઉલ્લેખ કરવામાં આવ્યો છે ?
૩. સૌરાષ્ટ્રની કઈ કેરી પ્રસિદ્ધ છે ?
૪. ક્યા પંખીનાં પીછાનાં હીરાની ભાત હોય છે ?
૫. સૌરાષ્ટ્રના ઘોડા કેવા છે ?

સ.૨ ટૂંકમાં જવાબ લખો.

૧. કાવ્યના આધારે કુદરતી વસ્તુઓનો ઉલ્લેખ વર્ણવો.
૨. સમુદ્રને શા માટે રત્નાકર સાગર કહ્યો છે ?
૩. સૌરાષ્ટ્રની વિશેષતા કાવ્યને આધારે વર્ણવો.

સ.૩ કાવ્યપંક્તિ સમજાવો.

૧. આપણા મલકમાં પાળિયાળાં ઘોડલાં,

અસવાર હાલાજુ હોય, મારા ભાઈબંધ.

૨. આપણા મલકમાં ગામેગામ ખાંભિયું,

મરી જાણું મુછાળે, મારા ભાઈબંધ.

સ.૪ વિશેષણ અને નામની ઘોગ્ય જેડી બનાવો.

વિશેષણ	નામ
૧. માયાળુ	સાગર
૨. પાણિયાળાં	માનવી
૩. ગરવો	ઘોડલાં
૪. રત્નાગર	ગિરનાર

સ.૫ ઉદાહરણ પ્રમાણે નામને '-ળુ' પ્રત્યય લગાવી વિશેષણ બનાવો અને તે વિશેષણનો વાક્યમાં ઉપયોગ કરો.

ઉદા. માયા - માયાળુ

વાક્ય - માયાળુ માનવી બધા પર માયા રાખે છે.

થાત્રા, ઝઘડા, દ્વાયા, કૃપા, ખરચ, ગરજ, કષ

### ઉપક્રમ

★ 'હાલાજ તારાં હાથ વખાળું કે પછી તારાં પગલાં વખાળું' ગીત સાંભળો.

### પૂરક વાંચન

★ પદ્ધયરોમાં ધ્રૂવાયેલી ભવ્ય તવારીખ ★

ગામના ગોદારે-સીમાડામાં ત્રણથી ચાર કૂટ ઊંચા કાળજીઠ પદ્ધયરના પાળિયા વિસરાતી જતી ભવ્ય તવારીખને આલેખે છે. પાળિયામાંનાં પ્રતીકો ઈતિહાસના દસ્તાવેજ છે. પાળિયામાં ચંદ્ર-સૂર્યનું પ્રતીક કહે છે કે આકાશમાં ચાંદ-સૂરજ રહેશે ત્યાં સુધી રણબંદકાંઓની કાર્તિ અજરાયભર રહેશે.

ટાઢ, તાપ, વરસાદની થપ્પડ ખાઈને પણ આ પાળિયા આજે અડીખમ ઊભા છે. જેમાં ઘોડેસ્વાર, ઢાલ-ભાલા-તલવારધારી સૈનિક, ગાય, પંજ, ચંદ્ર, સૂરજ, સાંદળીના અસવાર અને ઢોલી વગેરે કોતરાયેલા હોય છે. વીરગતિ પામેલા શાહીઠ ચંદ્રવંશી હતા એવું સૂચ્યવત્તા બીજનો આકાર કોતથો હોય તેવા પાળિયા પણ જેવા મળે છે. ઈતિહાસ આદિકાળની અનિશ્ચિતતા અને પૂર્વજની પૂજનમાંથી પાળિયાની પ્રથા પ્રચલિત થઈ હતી એમ દર્શાવે છે. પ્રશાંત મહાસાગરના ઈસ્ટર આયલેન્ડમાં માનવ ચહેરાની આકૃતિ ધરાવતા મહાકાય પાળિયા મળ્યા હતા જે ત્યાં વસતા લોકોના પૂર્વજ્ઞેના છે એમ મનાય છે. પેઢની પ્રાચીન સંસ્કૃતિના

અડેરોમાં પાળિયા મળી આવ્યા હતા. પ્રાગૈતિહાસિક કાળથી પાળિયાની પ્રથા હતી. પ્રાચીનકાળના ભારતના રાજ-મહારાજાઓ શિલાલેખ કોતરાવતા જેમાંથી પાળિયા પ્રથાનો જન્મ થયો હોય તેવી એક માન્યતા છે. યુરોપમાં પણ ચહુદી પ્રનટમાં પાળિયા જેવી પ્રથા હતી. પદ્ધયરમાં આકૃતિ-લિપિ કોતરાવીને કબ્રસ્તાનમાં મૂક્તા. પોલેન્ડમાં આ પ્રકારના ખાંબી-પાળિયા મળી આવ્યા હતા. હંગેરીમાં પણ પાળિયા જેવા મળે છે. મુસ્લિમ કબ્રસ્તાનોમાં પણ પાળિયા આકારના એરેબિક લિપિમાં કોતરાયેલા પદ્ધયર મળી આવે છે.

ગુજરાતનાં કચ્છ-સૌરાષ્ટ્રમાં ઘણી જગાએ દિવંગત રાજાઓ, શૂરવીર રણબંદી-નરવીરોના પાળિયાઓ જેવા મળે છે. બુજ તાલુકામાં દ્રંગ ગામે પાળિયા છે. લાંબોદ ગામની સીમમાં સૂર્ય-ચંદ્ર-ગાય અને ગહર્ભના પ્રતીકવાળો પાળિયો નોંધપાત્ર છે.

પાંડવોના ઠિતિહાસ સાથે સંબંધ હોવાનું મનાય છે એવા ગેડી પાસે રથ આકૃતિવાળો પાળિયો છે. રવની ગૌશાળામાં પાળિયો છે. રવગામ પાસે ગુજરાતના રાજ અર્જુનદેવના પુત્ર માલદેવે વાવ બંધાવેલી તેનો પાળિયો છે. જે સંવત ૧૩૨૮નો હોવાનું કહેવાય છે.

નખત્રાણા તાલુકાના ઝાલુ ગામની સીમમાં મહારાવ શ્રી ખેંગારણ પહેલાનો ચુંબરાજ બહારવટિયાઓ સામે લડતાં વીરગતિ પામ્યા તેનો પાળિયો છે. અભડાસા તાલુકામાં બારા-તેરા વચ્ચે જમ હમીરણી છતરડીમાં પાળિયા છે. મુંદ્રા તાલુકાના છસરા ગામે છ ભાઈઓના લોહીની છ સર ભેગી થઈ હતી એવી લોકક્થા આલેખતા છ પાળિયા છે. શેખડિયા ગામે ચારણમાતા પુનસરીનો પાળિયો છે. ધીંગાળામાં શહીદ થયેલા ચાર વીરનરોના ચાર પાળિયા આને પણ ઊભા છે.

સાભરાઈમાં પાળિયાનો ખાસ મઠ છે. બુજમાં લખપતિલાલની દુર્લભ અને અનન્ય છતરડીના પાળિયા સંશોધનનો વિષય છે.

ઠિતિહાસનો દસ્તાવેજ ગણાતા પાળિયા કાળની થપાટે વિલીન થયા છે. તેમ લોકોની બેદરકારીના પણ ભોગ બન્યા છે. ઘણા વિસ્તારોમાં પાળિયા ઉઠાવી જઈ ભીતમાં ચાણી દેવાયા છે. પાળિયાઓ તોડીક્રોડીને તેના પદ્ધયર લઈ જવાયા છે. આમ પાળિયા લુપ્તપ્રાય બને તે પૂર્વે જે પાળિયા બચ્યા છે તેની જાણવણી કરવી જરૂરી છે.

- શ્રી હેમરાજ શાહ

વતનને પ્રેમ ન કરનાર કોઈનેથ સાચો પ્રેમ કરી શકતો નથી.

## વાડીમાં થયો ઝઘડો



રામપુરા ગામ છે. ગામમાં પશાભાઈની વાડી. વાડીમાં અનેક નાના-મોટાં જાડ. ઘટાદાર આંબો, લીલોછમ લીમડો અને રાયણ છે.

પશાભાઈ સવારથી કામ કરતા હતા. બ્યારે એમના બા ભાથું લઈ આવ્યા. પશાભાઈ તો જમીને ઉંઘી ગયા. પણ બા જાડના છાંધે બેસી આરામ કરી રહ્યાં છે. ત્યાજ જાડમાંથી અવાજ આવવા લાગ્યો. આંબો : “અલ્યા લીમડા ? તું તો ખાઈપીને લહેર જ કરતો લાગે છે.

ન કોઈને છાંધો આપવાનો; ના કોઈને ફળ આપવાનાં.”

લીમડો : (ગુર્સામાં) “તને મારા કામની શી ખબર પડે ? છાંધો તો હું પણ આપું છું. પણ સાથે સાથે ચોખ્ખી હવા પણ આપું છું.”

આંબો : “પણ મારા જેવી સરસ મીठી કેરી આપી શકે છે ? તારી લિંબોળી તો નાની અમથી ને કડવી કડવી; એને કોઈ ખાય નહિ.”

લીમડો : “મારી પાકી લિંબોળી કોઈને ન ભાવે તો કંઈ નહિ. પંખીઓ તો ખાઈને પેટ ભરે છે ને ! નાના છોકરાઓ મજલથી એનાથી રમતા હોય છે.”

આંબો : “મારી કાચી કેરી પણ બધા લઈ જાય અથાગું બનાવે. પરદેશ મોકલે અને પાકી કેરી માટે તો બધાં પડાપડી કરે. કેરીને તો બધાં ફળોનો રાની કહે છે ! કોઈના ઘરમાં લગ્ન કે પૂજન જેવા પ્રસંગ હોય તો મારાં પાંદડાં લઈ જાય છે અને ઘર શોભાવે છે.”

લીમડો : “મારા પાંદડાં કંઈ શોભા માટે નથી. એનો રસ પીએ તો તાવ આવે નહિ. ચૈત્ર મહિનાની લૂ લાગે નહિ. આંખ લાલ થાય અને બળો ત્યારે બે ત્રણ ટીપાં નાખો એટલે ઠંડક થાય.”

“સાંજે પશાભાઈ, પાંદડાં લઈ જઈને ધુમાડો કરે એટલે મચ્છર અને જીવાત ભાગી જાય. મારા શરીર પર કોઈ હી જીવાત પડી છે ? તારા પર તો પડયા જ કરે છે બહુ બડાશ ના મારીશ.”

આંબો : “ભાઈ, મારા તો ગોટલા. પણ લોકો સાચવી રાખે, ને શોકીને ખાય.”

લીમડો : “મારી લિંબોળીનાં બીયાંનું તેલ માથામાં નાખે તો જૂ મરી જાય છે.”

આંબો : (નાક મરડીને) “અરરર ! એ તેલની વાસ કેવી ગંઢી આવે છે ! કોઈ નણક ફરકે જ નહિ.”

લીમડો : “ભાઈ, જૂ પણ ફરકતી નથી. તારે તારી જીવાત ભગાડવી હોય તો મારું તેલ લગાવને.”

આંબો : (છંછેડાઈને) “તે મારો આ ઘટાદાર છાંયો જેયો છે ? મોર આવે ત્યારે અને એમાં બેઠેલી કોયલ ગાય ત્યારે આખી વાડી નાચી ઉઠે છે.”

લીમડો : “મારા પર ઓર આવે ત્યારે સુગંધથી આખી વાડી પમરાય છે, ખબર છે ?”

(જઘડો સાંભળીને ડોશીમા ઊભાં થાય છે અને બંનેને દપકો આપે છે.)

ડોશીમા : “ચૂપ થાવ બેઉ જાણ. આમ તો કાંઈ જગડાતું હશે ! તમે બંને અમારે માટે કામના છો. આંબો જે મીઠાં ફળ આપે તો લીમડાના દાતણ પણ જોઈએ માટે તમે બેઉ અમને સરખા વહાતા છો.”

(સામે ઊભેલો વડલો પણ કહે છે.)

વડલાદાદા : વાત સાચી જ છે. બધાં જ વૃક્ષો કામના છે. એકબીજના ગુણ જાણી લઈએ અને એક બીજના મિત્ર થઈએ.”

### શબ્દાર્થ

ભાથું-પ્રવાસ માટે લઈ જવાતું ખાવાનું; લિંબોળી-લીમડાનું ફળ; લૂ-ગરમ પવન; નાક મરડીને-આણગમા સાથે; પમરાવું-ફેલાવું; લહેર કરવી-મજન કરવી; પડાપડી કરવી-જુંટાજુંટ કરવી; બડાશ મારવી-ઓટી ઓટી વાતો કરવી; ગંદી-ખરાબ; છંછેડાવું-ગુસ્સાથી ભડકી જવું; દપકો આપવો-ખિન્જવું;

સૂર..... કૃતિનો

પ્રસ્તુત કૃતિ ‘વાડીમાં થથો જઘડો’ માં આંબાના ઝાડ અને લીમડાના ઝાડ વચ્ચેનો સંવાદ છે. બંને ઝાડ પોતપોતાની મહત્ત્વાની જણાવીને પોતાને બીજથી ચઢિયાતા ગણાવવાનો પ્રયત્ન કરે છે. બંને પોતપોતાની રીતે મહન છે તેમ જણાવે છે. આ સંવાદ સાંભળી રહેલા પશાભાઈનાં બા બંનેને જગડતા અટકાવે છે. વળી અંતમાં વડાદા પણ વચ્ચે પડી બધાં જ વૃક્ષો ઉપયોગી છે તેમ જણાવી બધા સાથે મિત્રતા બાંધવાની સુંદર શિખામણ આપે છે.

## સ્વાધ્યાય

સ.૧ એક વાક્યમાં જવાબ લખો.

૧. પશાભાઈની વાડીમાં ક્યાં ક્યાં જાડ હતાં ?

૨. ડેશીમાં ક્યાં બેઠાં હતાં ? શા માટે ?

૩. ડેશીમાને ક્યાંથી અવાજ આવતો સંભળાયો ?

૪. લિંબોળીનાં બીચાંનો શો ઉપયોગ થાય છે ?

સ.૨ નીચેનાં વાક્યો કોણ બોલે છે, કોને કહે છે ?

૧. "તને મારા કામની શી ખખર પડે." (નિષેષિત રીત)

૨. "ભાઈ, મારા તો ગોટલા પણ લોકો સાચલી રાખે."

૩. "ચૂં થાવ બેઉ જણ, આમ તો કાઈ જઘડાતું હશે."

૪. "વાત સાચી જ છે. બધાં જ વૃક્ષો કામનાં છે."

સ.૩ નીચેનાં રિદ્દિપ્રયોગોનો અર્થ લખી વાક્યમાં વાપરો.

૧. નાક મરડવું

૨. દપકો આપવો

૩. લહેર કરવી

૪. બડાશ મારવી

સ.૪ ખાલી જગ્યા પૂરો.

૧. તું તો ખાઈ પીને ..... જ કરતો લાગે છે.

૨. પાકી કેરી લેવા માટે તો બધા ..... કરે.

૩. તે મારો આ ..... છાંધો જેયો છે ?

૪. ..... તો નાની અમથી ને કડવી કડવી.

૫. બધાં જ વૃક્ષો ..... છે.

સ.૫ વિરોધી શબ્દ લખો.

સરસ ✗ મીઠાશ ✗

છાંધડો ✗ સુગંધ ✗

જુદાજુદા ✗ મિત્ર ✗

સ.૬ પાઠનાં આધારે આંબા અને લીમઠાની ઉપયોગીતા લખો.

ଓপକ୍ରମ

- ★ ઝાડનાં ચિત્રો ભેગા કરી ચાર ચાર્ટ બનાવો. ચિત્રની નીચે તે ઝાડની ઉપયોગીતા લખો.

પૂરક વાંચન

★ લીમડા તારા લાખો ગુણ ! ★

લીમડો કડવો પણ ગુણમાં મીઠો છે. શરીરની તંદુરસ્તી તથા આરોગ્ય માટે લીમડો ઉપયોગી છે.

લીમડો ઘરગથ્યું ઓષધ (દવા) છે.

★ લીમડો કફને દૂર કરે, પિત્તને શાંત કરે.

★ લીમડાનાં પાન લિવર માટે અસરકારક હવા છે.

★ કમળો, કૃભિરોગ, કબજીયાત દૂર કરવામાં પણ ઉપયોગી છે.

★ ચરબીને ઘટાડે છે. હોજરીને બળ આપે છે. આંખો માટે ગુણકારી છે.

★ લીમડાના પાનથી સ્નાન કરવાથી ખંજવાળ મટે, જખમ તુચ્છ.

★ ચામડીના કોઈપણ દર્દમાં લીમદાનાં પાન વાટી લેપ કરવાથી ફાયદો થાય.

★ માંદગી હોય ત્યારે લીમડાની ઝડી ઘરમાં ટીવ્યુડ્વામાં આવે છે

★ लीमडानां सूक्हां पाननो धूप करवाथी जंत नाश पावे छे

કોઈપણ વસ્તુનો ઉપયોગ પ્રમાણસર કરીએ તો ફિયદો થાય અને વધુ પડતા ઉપયોગથી નુકસાન થાય. લીમડાનાં પાનનો રસ ૧૨ થી ૧૫ ગ્રામ જેટલો ૦૪ લેવાય.

પાનનું ચૂણી થી ત ગ્રામ લેવાય. મિત્રો, લીમડાનું દાંતણ કરવાથી દાંત સ્વચ્છ તેમજ જંતુરહિત બને. તેમાંની કડવાશથી પાચન શક્તિ સતેજ બને છે. ખરેખર લીમડાનું વૃક્ષ સર્જ કુદરતે આપણને અમૂલ્ય આશીર્વાદ આપ્યા છે.

કડવાં કરેલાનાં ગુણ ન હોય કડવા

### વિશેષણ

આ મારી સખી નેહા છે. તે ભણવામાં અને સંગીતમાં ધણી હોશિયાર છે. દૂરદર્શન પર આવતા સા... રે... ગ... મ... કાર્યક્રમમાં તે પહેલા પાંચમાં આવી હતી. તેના શહેરના લોકોએ તેનો સારો સત્કાર કર્યો.

ઉપરના પરિચ્છેદમાં આવેલ રેખાંકિત શબ્દ વિશેષણ દર્શાવે છે.

### દર્શક વિશેષણ

(આ, તે, પેલું)

પરિમાળવાચક વિશેષણ  
(ધણું, થોડું, ખૂબ, કેટલું)

**વિશેષણ**

સંખ્યાવાચક વિશેષણ  
(આઠ, દસ, પંદરમું)

ગુણવાચક વિશેષણ

(હોશિયાર, સ્વાદિષ્ટ, સારું, ખરાબ)

### સ્વાધ્યાય

નીચે આપેલા વાક્યમાંથી વિશેષણ શોધી ગ્રાફર લખો.

૧. કેટલાંક પદ્ધીઓ સુંદર માણા બાંધે છે.
૨. સરકાર મજ્જમ હતી.
૩. આબુની ગુલાબી હવાએ આગલી રાતનો થાક ઉતારી નાંખ્યો.
૪. શિલ્પાને આજે પંદરમું વર્ષ બેઢું.
૫. થોડુંધણું ભણેલા લોકો પણ આ કાર્ય કરી શકશે.
૬. તમારે પાંચ પ્રશ્નોના ઉત્તર આપવાના છે.
૭. સારી વસ્તુઓ સસ્તી મળતી નથી.
૮. જનક કેટલું બધું કામ કરે છે.

## શરણાઈવાળો

દલપતરામ : વઢવાળામાં જન્મેલા આ સમાજસુધારક કવિએ સરળ ભાષામાં કવિતા રચી છે. શબ્દની ચાતુરી અને સુધાર ઉપરે એમની કવિતામાં દેખાય છે. મધ્યકાલીન અને અવાર્તીન ગુજરાતી સાહિત્યને નોડનાર કરીકર્ય કવિ દલપતરામ છે. એમની કવિતામાં બોધ, વિનોદ, ચાતુરી અને સરળતા દ્વારા ખેલ્યે છે.

એક શરણાઈવાળો સાત વર્ષ સુધી શીખી,  
રાગ રાગણી વગાડવામાં વખણણો છે;  
એકને જ જાયું એવી ટેક છેક રાખી, એક  
શેઠને રિઝાવી મોજ લેવાને મંડાણો છે;  
કહે દલપત પછી બોલ્યો તે કંનૂસ શેઠ,  
ગાયક ન લાયક તું ફોકટ કુલાણો છે;  
પોલું છે તે બોલ્યું તેમાં કરી તે શી કારીગરી,  
સાંબેલું બનલે તો હું જાણું કે તું શાણો છે.



રાગ-રાગણી-અનેક પ્રકારના રાગ, ગેય દાળો; વખણાવું-જાણીતું થવું; જયવું-માગવું; રિઝાવવું-ખુશ કરવું; મોજ-આનંદ, મજા; મંડાવું-મચી પડવું, લાગી જવું; ટેક-પ્રતિજ્ઞા; કંજૂસ-લોભી; ફોકટ-નકામો; છેક-અંત; કુલાવું-ખોટું ખુશ થવું; પોલું-પોકળ; સાંબેલું-અનાજ-મસાલા ખાંડવાનું લાકડાનું લાંબું સાધન.

### સૂર..... કૃતિનો

એક શરણાઈવાળો સાત વર્ષ સુધી અનેક પ્રકારના રાગો શીખ્યો. પછી મનથી પ્રતિજ્ઞા કરે છે કે હું એક જ શેઠને મારી કલાથી ખુશ કરીશ. પરંતુ તે જે શેઠ પાસે જાય છે તે શેઠ ખૂબ કંજૂસ હોય છે. તેથી તેની કલાને વખાણવાને બદલે કહે છે, “તારામાં ગાવાની કોઈ લાયકાત નથી, આ શરણાઈ પોલી હતી તેથી વાગી. તેમાં કોઈ કારીગરી નથી. તું જે સાંબેલું વગાડી બતાવે તો તને માનું કે તું સાચો કલાકાર છે.” આ કાવ્ય ઉપરથી આપણે બોધ મેળવીએ કે કલાનું પ્રદર્શન કલાપારખુ પાસે જ કરવું જોઈએ.

### સ્વાધ્યાય

સ.૧ એક-બે વાક્યમાં જવાબ લખો.

૧. શરણાઈવાળાએ કેટલા વર્ષ સુધી રાગ શીખ્યા ?
૨. રાગો શીખ્યા પછી તેણે કઈ ટેક લીધી ?
૩. શરણાઈવાળો જેની પાસે ગયો તે શેઠ કેવા હતા ?
૪. શેઠ શરણાઈવાળાને શું વગાડવાનો પડકાર આપ્યો ?
૫. શરણાઈવાળો શા માટે વખણાણો છે ?
૬. કંજૂસ શેઠ શરણાઈવાળાને શું કહ્યું ?

સ.૨ કાવ્યનો સાર તમારા શબ્દમાં લખો.

સ.૩ સમાનાર્�ી શબ્દ લખો.

ટેક, મોજ, કંજૂસ, ફીકટ, પોલું

સ.૪ નીચેના શબ્દોને વાક્યમાં વાપરો.

શેઠ, ગાયક, ફોગટ, કુલાવું, કારીગરી

સ.૫ 'રાગ-રાગળી' જોડશબ્દ છે. આવા અન્ય દસ જોડશબ્દોની યાદી બનાવો.

### ઉપક્રમ

★ પૂર્કવાંચનમાં આપેતું કાવ્ય અધ્યકું છે, તેનું આગળનું કાવ્ય મેળવીને વાંચો.

### પૂર્ક વાંચન

★ અંદેરી નગરી ★

પુરી એક અંદેરી ને ગંડુ રાજ, ટકે શેર ભાજુ ટકે શેર ખાનાં;

બધી ચીજ વેચાય ત્યાં ભાવ એકે, કદી સારી બૂરી ન વેચે વિવેકે.

ત્યાં જઈ ચડયા બે ગુરુ એક ચેલો, ગયો ગામમાં માગવા શિષ્ય પેલો;

લીધી સુખડી હાટથી આપી આટો, ગુરુ પાસ જઈને કહે ખૂબ ખાટચો.

ગુરુજુ કહે રાત રહેવું ન આંહી, સૌ એક ભાવે ખરે ચીજ જ્યાંહી;

હશે ચોર ને શાહનો ન્યાય એકે, નહિ હોય શિક્ષા ગુનાની વિવેકે.

ન એ વસ્તીમાં એકવાસો વસજે, ચલો સધ ચેલા, જવું ગામ બીજે;

કહે શિષ્ય ખાવાપીવા ખૂબ આંહી, તજ તેહ હું તો ન આવીશ ક્યાંહી.

ગુરુએ બહુ બોધ દીધો જ ખાસો, નહિ યોગ્ય અહી રહે રાતવાસો;

ન માની કશી વાત તે શિષ્યે જ્યારે, ગુરુજુ તજુને ગયા ગામ ત્યારે.

રહ્યા શિષ્યજુ તો તહી દિન જાગ્રા, બહુ આઈ પીને થયા ખૂબ તાજ;

પછીથી થયા તેહના હાલ કેવા કહું છું હવે હું સુણો સર્વ તેવા.

- દલપતરામ

કલા તેના સાચા કદરદાનને જ બતાવવી જોઈએ.

## સરદાર પટેલ

ગુજરાતના કરમસદ ગામમાં ઝવેરભાઈ પટેલને સૌ કોઈ રાજ્યભા કહેતું. કહેવાય છે કે સત્તાવનના આજાહીના નંગામાં એમણે ભાગ લીધો હતો. પોતાની નિંદગીના ઘણા દિવસો એમણે મંદિરના પવિત્ર વાતાવરણમાં રહીને જ ગાળેલા. એમનાં પત્ની લાડભાઈ પણ સેવાભાવી અને સુશીલ હતા. આવાં સંસ્કારી પતિ પત્નીને પાંચ સંતાન હતાં. તેમાંના એક તે સરદાર વલ્લભભાઈ પટેલ. તે સત્તર વર્ષના થયા ત્યાં સુધી કરમસદમાં જ ધાર્મિક માબાપ સાથે રહ્યા હતાં. સરદાર પોતે પણ પિતાશ્રીની સાથે નિરાહારી અને નિર્જળા એકાદશી કરતા. વળી સરદાર તો ખેડૂતના દીકરા એટલે ખેતરમાં કામ કરવાનું તો તેમને માથે હોય જ. એ કહેતા, “મારા પિતાને મને ભણાવવાનો શોખ બહુ. રોજ સવારના પહોરમાં ખેતરે લઈ



જય અને આવતાં જતાં રસ્તે પાડા (આંક) બોલાવતા અને પલાખાં ગોખાવતા." સરદારને મોટા થવાની મહત્વાકંક્ષા, એટલે ગુજરાતી ભણતર કરમસદમાં પૂરું કરી, પેટલાહની અંગેલ શાળામાં દાખલ થયા. ત્યાં સાત આઠ વિદ્યાર્થીમિત્રોની તેમણે એક 'કલબ' કાઢી. દર રવિવારે દરેક પોત પોતાને ઘેર જઈ સીધું લઈ આવે અને જને રસોઈ બનાવી જાયે. દરરોજ બધા ભેગા મળી કલબનું કામકાજ કરી નિશાળે જય.

નાનપણથી જ સરદાર હાજરજવાબી અને રમૂળ હતા. મેટ્રિકમાં અભ્યાસ કરતા હતા. કેમ કરી તેમને સંસ્કૃતમાં રસ પડે નહિ, છેવટે સંસ્કૃત છોડી ગુજરાતી લીધું. ગુજરાતીના વર્ગમાં શિક્ષકે પૂછ્યું, 'કેમ મહાપુરુષ, સંસ્કૃત છોડી ગુજરાતી લો છો, પણ સંસ્કૃત વિના ગુજરાતી આવડે નહિ એ ખબર છે ?' સરદારે જવાબ આપ્યો, "સાહેબ, અમે બધા જ સંસ્કૃતમાં રહેત તો તમે શીખવત કોને ?" શિક્ષક બિનલયા અને કહ્યું, "જાઓ, એકથી દસ-એકા સુધીના પાડા સો વાર લખી લાવો." શિક્ષકે અનેકવાર કહ્યું પણ સરદાર માને ત્યારે ને ! આખરે શિક્ષકે આવેશમાં આવી બસો વાર પાડા લખવા હુકમ કર્યો. બીજે હિવસે શિક્ષકે સરદારને શિક્ષામાં આપેલું લેસન બતાવવા કહ્યું ત્યારે તે બોલ્યા, "સાહેબ, બસો પાડા તો લાખ્યો હતો, પણ તેમાંથી એક મારકણો નીકળ્યો. તેનાથી ભડકીને બીજા બધા દરવાજ આગળથી નાસી ગયા." શિક્ષકના ગુસ્સાનો તો પાર ન રહ્યો. તેમણે વલ્લભભાઈને મુખ્ય શિક્ષક પાસે મોકલ્યા. તેમની આગળ સરદારે નિવેદન કર્યું, 'સાહેબ, આવી તે સન્ન હોતી હશે ? અમારા અભ્યાસમાંથી કંઈ લખાવતા હોય તો અમને ફાયદો પણ થાય !' આમ સાચું લાગે તે સાફ સુણાવી દેનાર અને સાચું લાગે તે કરનાર જે તોફાની ગણાતો હોય તો સરદાર પણ વિદ્યાર્થીનું તોફાની ખરા.

સરદારનું શરીર ખડતલ અને મન મજબૂત. ૧૯૦૮ના જન્યુઆરીની અગિયારમી તારીખે સરદાર અદાલતમાં એક ખૂનનો કેસ ચલાવતા હતા. તે સમયે જ તેમને પોતાનાં પત્ની જવેરભાઈના મૃત્યુના દુઃખ સમાચાર મળ્યા. પરંતુ કાળજું કઠણ રાખી અતિશય દફ્તાથી તેમણે કેસનું કામ

પૂરું કર્યું અરેખર મહાપુરુષોનાં હૃદય વજથી પણ કઠોર અને પુષ્પથી પણ કોમળ હોય છે.

## શિક્ષાર્થી

જંગ-લડાઈ; સંતાન-બાળક; ધાર્મિક-ધર્મમાં આસ્થા રાખનાર; નિરાહાર-ખોરાક વગર; નિર્જળા-પાણી વગર; પાડા-આંક, ઘડિયા; ભિન્નવું-ગુસ્સે થવું; આવેશ-ગુસ્સો; હુકમ-આજા, ફરમાન; શિક્ષા-સજી; મારકણો-તોફાની, અંટકચાળો; ભડકવું-ડરવું; નિવેદન-રજૂઆત; સાફ્-સ્પષ્ટ; સુણાવવું-સંભળાવવું; કાળજું કઠણ રાખવું-હિંમત રાખવી; વજ-એક શાસ્ત્ર; પુષ્પ-ફૂલ

સૂર..... કૃતિનો

દેશના સરદાર ગણાતા અને 'લોખંડી પુરુષ' તરીકે ઓળખાતા મહાન દેશભક્ત સરદાર વલ્લભભાઈ પટેલના વિદ્યાર્થીજીવનનો એક પ્રસંગ પ્રસ્તુત કૃતિમાં વર્ણિત્વો છે. બાળપણમાં તેઓ હાજરજવાબી અને રમૂલુ હતા. ખડતલ શરીર અને મજબૂત મન સાથે આ પ્રસંગ દ્વારા તેમની સ્પષ્ટ વક્તા તરીકેની ઓળખ મળે છે. અને તે પણ વિદ્યાર્થીઅવસ્થાથી જ. તેથી જ તે પોતાના શિક્ષકને અને મુખ્યશિક્ષકને પણ પોતાને જે સાચું લાગે છે તે નિર્ભયતાથી જણાવી હે છે.

## સ્વાધ્યાય

સ.૧ ખાલી જગ્યામાં યોગ્ય શબ્દ મૂકો.

૧. સરદાર પટેલ ..... ના વતની હતા.
૨. સરદારનાં માતા લાડભાઈ સેવાબાવી અને ..... હતા.
૩. પિતાની સાથે સરદાર પણ ..... અને ..... એકાદશી કરતા.
૪. સરદાર ..... ની અંગેલ શાળામાં દાખલ થયા.
૫. મેટ્રિકમાં હતા ત્યારે સરદારને ..... માં રસ પડયો નહિ.

સ.૨ એક વાક્યમાં જવાબ લખો.

1. વત્તલભભાઈ કરમસદમાં કયાં સુધી રહ્યા ?
2. મેટ્રિકમાં સરદારે ગુજરાતી શા માટે લીધું ?
3. સરદારના શરીર અને મન કેવા હતાં ?
4. મહાન પુરુષોનાં હદ્દ્ય કેવાં હોય છે ?

સ.૩ મુદ્દાસર જવાબ લખો.

1. સરદારના પિતાને સરદારને ભણાવવાની ઘણી હોંશ હતી એમ શા ઉપરથી કહેશો ?
2. સરદાર હિંમતવાન અને હાજરજવાબી હતા તે દર્શાવતો પ્રસંગ લખો.
3. શિક્ષકે સરદારને શી સન્ન આપી ? શા માટે ?
4. શિક્ષકે સરદારને મુખ્ય શિક્ષક પાસે શાથી મોકલ્યા ?

સ.૪ કોણ બોલે છે ? કોણ કહે છે ?

1. 'મારા પિતાને મને ભણાવવાનો શોખ બહુ.'
2. 'સંસ્કૃત વિના ગુજરાતી આવડે નહિ એ અભર છે ?'
3. 'આવી તે સન્ન હોતી હોશે ?'

સ.૫ વિરોધી શબ્દ લખો.

આજાઈ, પવિત્ર, ફાયદો, મજબૂત, દુઃખદ, કોમળ

સ.૬ વાક્યમાં પ્રયોગ કરો.

- કાળજું કઠણ રાખવું      • હુકમ કરવો
- ભડકીને ભાગી જવું      • સાફ સુણાવી હેવું

### ઉપક્રમ

\* નીચેનાં વાક્યોમાંથી લીટી દોરેલા નામના પ્રકાર લખો.

1. જન્યુઆરીની અગિયારમીએ વત્તલભભાઈ અદાલતમાં કેસ ચલાવતા હતા.
2. સરદારનું શરીર ખૂબજ ખડતલ.
3. શિક્ષકે અનેક વાર કહ્યું.
4. બધા પાડા નાસી ગયા.
5. તેમનાં પત્ની જવેરબાઈના દુઃખ અવસાનના સમાચાર હતા.

★ દઢ મનોબળ ★

સરદાર વલ્લભભાઈ પટેલ વિદ્યાર્થી હતા ત્યારે દરરોજ કરમસદ્ધથી પેટલાદ  
૧૧ માઈલ ચાલીને ભણવા માટે જતા. આ રસ્તામાં એક પથ્થર આવતો  
હતો, જે આવતાં-જતાં બધાં જ લોકોને નડતરદૃપ હતો. કેટલાક મુસાફરોને  
ઠોકર વગાડીને પાડી નાખતો, તો વાહનચાલકો સંતુલન ગુમાવી બેસતા.  
નડતરદૃપ પથ્થરને રસ્તામાંથી કાઢી નાખવાનો કોઈએ પ્રયત્ન કર્યો જ ન  
હતો. સરદાર વલ્લભભાઈની નજર આ પથ્થર પર પડી ત્યારે જ મનોમન  
નક્કી કર્યું કે, ‘કોઈ પણ સંનેહગોમાં આ પથ્થર ઉખાડીને ફેંક્યા બાદ જ  
જંપીશ ! બીજા દિવસે શાળાએ જતાં એ પથ્થર આવ્યો, એટલે સરદાર  
વલ્લભભાઈએ દફ્તર બાજુમાં મૂકીને તેને ઉખાડી કાઢવા માટેની જહેમત શરૂ  
કરી દીધી.

સાથીમિત્રો તેમનાથી ચાલવામાં આગળ નીકળી ચૂક્યા હતા. તેથી તેમણે  
ભૂમ પાડી... ઓ... વલ્લભભાઈ... શું કરી રહ્યા છો ? ઉતાવળા દોડી આવો.  
શાળાએ જવાનું મોહું થશે. સરદાર વલ્લભભાઈએ જવાબ આપ્યો... “તમે  
જરા સમય માટે ઉભા રહેને, હું હમણાં તમારી પાસે આવી પહોંચું છું.”  
ત્યાં તો સંપૂર્ણ તાકાત લગાવીને પથ્થરને ઉખાડી ફેંક્યો. કપાળે પરસેવાનાં  
ટીપાં બાજ્યાં કપાળ લૂછતાં-લૂછતાં હાથમાં દફ્તર લઈને દોડ્યા અને મિત્રો  
પાસે પહોંચી ગયા. મિત્રોએ પૂછ્યું. કેમ ભાઈ શું કરી રહ્યા હતા ? સરદાર  
વલ્લભભાઈ બોલ્યા, હું પેલી જગ્યા પર જે સૌને નડતરદૃપ પથ્થર હતો તેને  
ઉખાડી ફેંકવા માટે રોકાયો હતો. મેં ગઈ કાલનો જ નિર્ણય લીધો હતો કે તે  
ઉખાડી ફેંક્યા પછી જ જંપ લઈશ. જે કામ પૂર્ણ કરીને આવ્યો છું. હવે  
ચાલો ઉતાવળ કરવી પડશો, જેથી આપણે સમય પર શાળામાં પહોંચી જઈએ  
અને ઝડપભેર ચાલવા લાગ્યા.

સરદાર વલ્લભભાઈની દઢમનોબળયુક્ત શક્તિએ તેમને ‘સરદાર’ નું બિરુદ્ધ  
અપાવ્યું. તેઓ જ્યાં સુધી કાર્યને પૂર્ણ ન કરતાં ત્યાં સુધી જંપ લેતા જ ન  
હતા. આપણે પણ એવું જ મનોબળ ધરાવવાની જરૂરિયાત છે.

દઢ મનોબળ સફળતા પ્રાપ્ત કરવા માટેની આધારશિલા છે.

## ઉપક્રમ

### અગત્યના સંક્ષેપો

ઈ. સ. પૂ.	- ઈસવી સન પૂર્વે	મુ.	- મુરબ્બી
ઉદ્ધ..	- ઉદાહરણ	લિ.	- લિભિટંગ, લિભિટેડ
કું	- કંપની	વિ. વિ.	- વિશેષ વિનંતી
ચિ.	- ચિરંજલી	વિ. સં.	- વિક્રમ સંવત
આ. સૌ.	- અખંડ સૌભાગ્યવતી	શ્રી.	- શ્રીયુત, શ્રીમાન, શ્રીમતી
ક્રિ.	- ક્રિમિનલ	સદ્દ.	- સદ્ગત
ગે. હા.	- ગેરહાજર	સ્વ.	- સ્વર્ગસ્થ
દે.	- ડેકાઇઝન્યુ	મુ. પો.	- મુકામ પોસ્ટ
તા. ક.	- તાજા કલમ	જિ.	- જિલ્લો
પ્ર. પૂ.	- પરમ પૂજય	તા.	- તાલુકો
રા. રા.	- રાજમાન રાજેશરી	દા. ત.	- દાખલા તરફે

## વિરામચિહ્નો


નીચેનાં વાક્યોમાં યોગ્ય વિરામ ચિહ્નો મૂકો.

- “ ” અવતરણ ચિહ્ન
  - ? પ્રશ્નાર્થ ચિહ્ન
  - , અલ્પવિરામ
  - ! ઉદ્ગાર ચિહ્ન
  - . પૂર્ણવિરામ
1. મીના બાગમાં ફરવા જય છે
  2. બા મંહિરમાં પૂજા કરે છે
  3. શિક્ષકે કલ્યાણ તે ઘરકામ કર્યું
  4. તમે ક્યારે પાછા આવશો
  5. બાપ રે કેટલો મોટો સાપ
  6. કાશમીરનું સૌંદર્ય કેટલું આહલાદક છે
  7. અરેરે એણે આવું કર્યું
  8. ભાબી બાની ખૂબ સેવા કરે છે
  9. પ્રસાદમાં કેળાં દ્રાક્ષ ચીકુ અને દાડમ હતાં
  10. દાદીએ બોર શેરડી ચીકી ખાવા આપ્યાં

## કન્યા વિદાય

અનિલ જોધી : ગુજરાતી ભાષાને અનેક પ્રસિદ્ધ ગીતોથી સમૃદ્ધ કરનાર શ્રી. અનિલ જોધીએ ૧૯૮૮-૦૭-૧૯૪૦ના રોજ ગુજરાતના ગોડલ ગામે થયો હતો. તેઓ નિબંધકાર તરીકે પણ પ્રસિદ્ધ છે. 'કદાય', 'બરફનાં પંખી', 'સ્ટેચ્યુ', 'પવનની વ્યાસપીઠ' વગેરે તેમનાં પ્રસિદ્ધ પુસ્તકો છે.

સમીસાંજનો ઢોલ ઢબ્બુક્તો, જન ઉધલતી મહાલે  
 કેસરિયાળો સાફો ઘરનું ફળિયું લઈને ચાલે.  
 પાછર બેસી ફફડી ઊંઠતી ઘરચોળાની ભાત  
 ઝૂસું ઝૂસું હડસેલાતી બાળપણાની વાત  
 પૈંડું સીચતા રસ્તો આખો કોલાહલમાં ખૂંપે  
 શૈશવથી ચીતરેલી શેરી સુનકારમાં દૂબે.  
 જન વળાવી પાછો વળતો દીવડો થરથર કંપે  
 ખડકી પાસે ઊભો રહીને અજવાળાને કંબે.  
 સમીસાંજનો ઢોલ ઢબ્બુક્તો જન ઉધલતી મહાલે  
 કેસરિયાળો સાફો ઘરનું ફળિયું લઈને ચાલે.



સમીસાંજ-સાંજની વેળા, સંદ્યાકાળ; ટબકવું-ઢોલનું વાગવું; જન-  
લગ્નમાં પરણવા વર સાથે જતાં લોકોનો સમૂહ; ઉધલવું-પરણવા  
(વરઘોડામાં) નીકળવું; મહાલવું-ઢાઈમાઠી આનંદમાં અહીં તહી ફરવું,  
મોજ કરવી; કેસરિયાળું-કેસરી રંગનું; સાફો-ફેટો; પાદર-ગામને છેવાડે  
આવેલું મેદાન; ફરડવું-ડરથી ધુજવું, બીવું; ધરચોળું-લગ્નની છાબમાં  
વહુને આપવામાં આવતી બાંધણી સાડી; ઝડસું-રડતાં રડતાં રહી રહીને  
ખેંચાતો શાસ; હડસેલવું-ધકેલવું, આગળ ખસેડવું; પૈંડું સીચવું-જનને  
વળાવતી વખતે વરકન્યાને મોટરમાં બેસાડી પૈડાંની નીચે શ્રીફળ મૂકી  
તેના ઉપરથી મોટર હંકારી શ્રીફળના ટ્રકડા કરી તે કન્યાના પાલવમાં મૂકી  
કરાતી એક લગ્નની વિધિ; ખૂંપવું-અંદર ધૂરી જવું; શૈશવ-બાળપણ;  
સૂનકાર-નીરવતા; ઝંખવું-આતુરતાથી યાદ કરવું, સ્મરણ કરવું.

### સૂર..... કૃતિનો

પ્રસ્તુત કાવ્યમાં કન્યા વિદાયના પ્રસંગનું હૃદયસ્પરશી આલેખન કરવામાં  
આવ્યું છે. કન્યા પરણને સાસરે જતાં ધર કેવું સૂનુંસૂનું બની જય છે,  
કન્યાના શૈશવનાં જુદાંજુદાં સ્મૃતિચિત્રો પાછળ રહી જય છે. કન્યા સાસરે  
જતી હોય તે સમયનું સચોટ વાર્ણન-ચિત્રણ અહીં કલાત્મકતાથી રજૂ  
થયેલું જેવા મળે છે. સંવેદનાના ભાવ આબેહૂબ જીલાવાથી કાવ્ય કરુણ  
રસથી છલકાતું બન્યું છે.

### સ્વાધ્યાય

સ.૧ એક વાક્યમાં જવાબ લખો.

૧. આ કાવ્યમાં લગ્નના ક્યા પ્રસંગનું વર્ણિન છે ?

૨. સમીસાંજે ઢોલ વાગતાં કોણ મહાલી રહ્યું છે ?

૩. કન્યા કઈ વાતો દૂર હડસેલી રહી છે ?

૪. શું થરથર કંપે છે ?

સ.૨ સવાલના જવાબ લખો.

૧. કન્યાને વિદાય વેળાએ શેની યાદ સત્તાવે છે ? શા માટે ?

૨. કન્યાને વિદાય આપી પાછાં આવતાં કેવી સ્થિતિ સર્જય છે તેનું વર્ણન કરો.

સ.૩ કાવ્યપંક્તિ સમજાવો.

૧. પૈંડું સીચતા રસ્તો આખો કોલાહલમાં ઘૂંપે,

શૈશવથી ચીતરેલી શેરી સૂનકારમાં દૂબે.

સ.૪ જોડી બનાવો.

૧. કેસરિયાળો વાત

૨. ઘરચોળાની ઢોલ

૩. બાળપણાની સાંકો

૪. સમીસાંજનો ભાત

### ઉપક્રમ

★ લગ્નની વિવિધ વિધિઓનું આલખન તૈયાર કરી તેને અનુરૂપ લગ્નગીતો મેળવો.

### પૂરક વાંચન

#### ★ દીકરી ★

શૈશવમાં સપનામાં જેથેલી પરી, સહેલે અવતરી... થઈ દીકરી.

દીકરી... જુઈની નાજુક કળી, પ્રભુજીને ચડાવેલાં ફૂલોની અવેજુમાં મળી દીકરી... દાદાની આંખો પર ફણા ફણા હાથ દાબે,

જાણે પોપચાં પર પવન મૂક્યો ફૂલોની છાબે,

શીતળ, સુગંધિત, તાજગી ભરી લ્હેરખી, મીચાયેલી આંખોથી પણ ઓળખી દીકરી... બારમાસી વાદળી ઝરમરતી ઝરમરતી રાખે

સધળુંય લીલુંછમ... બારેય માસ.

દીકરી... પતંગિયું, ફળિયામાં ઉડઉડતી રંગોળી પૂરે,  
 શરણાઈ કોઈ વગાડે... એ તો ચૂપચાપ ઉડી જય...  
 ને પાછળ રહી ગયેલા રંગો ઝૂરે.  
 દીકરી... ચાંદરંદું, હિવસ આખો ધરમાં તેજ પાથરે,  
 પકડચું પકડાય ના, ઉંબરે ને ઓરોડે દોડાદોડી કરે...  
 દાદર ચેડે ઉતરે... સૂરજ સાથે ચાલ્યું જય  
 આખરે વિદ્યાય લીધેલી માની જગ્યા  
 દીકરીએ ક્યારે લીધી  
 તે અબરેથ ના પડી.  
 - હર્ષદ ચંદ્રાણા

### ★ જાણો અને સમજો ★


- ★ ભારતમાં આજે પણ ઘણી જગ્યાએ પુત્ર-પુત્રીનાં ઉછેરમાં ભેટ કરાય છે, જે અત્યંત શરમજનક છે.
- ★ વિશ્વમાં ડંકો વગાડનાર સુનિતા વિલિયમ્સ અને સ્વ. કલ્પના ચાવલા જેવી દીકરીઓએ તેમનાં પૂરા કુટુંબ સહિત ભારતનું નામ ઉજળું કર્યું છે, તે કેમ ભૂલાય ?
- ★ તમે પણ બહેન-માતા-શિક્ષિકા ઉપરાંત કોઈજ સંબંધ ન હોય તેવી સ્ત્રીઓને પણ માન આપો.
- ★ ધરમાં, આજુભાજુ કે સમાજમાં ક્યાંય પણ સ્ત્રીઓને અન્યાય થતો હોય, તો તેને સથવારો આપો. અન્યાય વિરુદ્ધ અવાજ ઉઠાવવા સમજાવો.

દીકરીનાં માતા-પિતા હોવું દુનિયાનું શ્રેષ્ઠ સુખ છે.

## નાનકડી જીંદગીમાં...

અમારી એક બહેન કેનેડામાં રહે છે. એના પરિવારમાં છે એના પતિ, બે બાળકો અને થોડાં ઢોર. ખેતી કરે છે. બહુ મહેનતુ છે. અને રાતે કમ્પ્યુટર પર બેસીને સારી સારી વાતો, હદ્યસ્પર્શી એવી ઘટનાઓ પોતાના ભિત્રોને ઈ-મેલથી મોકલતી રહે છે. આવી એક ઘટના એના ૧૪ શાબ્દોમાં રજૂ કરું છું.

કેટલાંક વરસ પહેલાં અમેરિકાના સીએટલ શહેરમાં એક વિશેષ પ્રકારની ઓલિમ્પિક સ્પર્ધાનું આયોજન થયું હતું. એક દિવસ નવ સ્પર્ધકો



દોડની સ્પર્ધા માટે ઉભાં થઈ ગયાં. તે નવે નવ જાળ જન્મથી જ શારીરિક કે માનસિક મંહત્વના શિકાર બનેલાં હતાં. તેમ છતાં તે નવે નવ સ્પર્ધકો એકસો મીટરની દોડ માટે એક કતારમાં ઉભાં રહી ગયાં હતાં. પિસ્તોલનો અવાજ સાંભળીને બધાએ દોડવાનું શરૂ કર્યું. દોડવાનું તો શું, પણ લથડાતા પગે બીજા છેડે પહોંચવા માટે બધાં નીકળી પડ્યાં. તે સ્પર્ધામાં કોણ પહેલું આવે છે, તે જેવાનું હતું.

બધાં ધીરે ધીરે આગળ વધતાં હતાં. પણ તેઓમાં એક સાબ નાનો છોકરો હતો. તે થોડેક સુધી તો ખૂબ મહેનત કરીને બધાંની સાથે ચાલ્યો, પણ પછી લથડીને વચ્ચે જ પડી ગયો. નાનો હતો, રોવા લાગ્યો.

બીજાં આઠ જેચો થોડાંક આગળ નીકળી ચૂક્યાં હતાં, એમણે આનો રોવાનો અવાજ સાંભળ્યો એટલે પોતાની ગતિ ધીમી કરી નાખી અને પાછળ ફરીને જેયું. પછી એ બધાં પાછાં ફરી ગયાં અને આ પડી ગયેલા છોકરા તરફ ચાલવા માંડ્યાં. તે આઠમાં એક છોકરી હતી, જે પોતે પણ બૌદ્ધિક મંહત્વની શિકાર હતી. પેલા છોકરા પાસે આવીને તેણે નીચે નમીને તેનો હાથ પકડ્યો, તેને બેઠો કરી દીઘો, અને ગ્રેમથી તેને ચૂમી લેતાં એ બોલી, “ચાલ, હવે તને કશો વાંધો નહીં આવે.”

ત્યારબાદ ફરી એ બધાં નવ સ્પર્ધકો એકબીજાના હાથ પકડીને દોડના અંતિમ છેડા તરફ ચાલવા લાગ્યાં. અને બધાંએ મળીને એક સાથે દોરંગ પાર કર્યું.

તે વખતે ત્યાં જેટલાયે દર્શકો હાજર હતા એમનાથી એ દર્શય ભૂલ્યું ભુલાતું નથી. કેમ કે પોતપોતાના હૃદયના ઊંડાણમાં આપણે બધાં એક વાતની બરાબર અનુભૂતિ કરતાં રહીએ છીએ કે આ નાનકડી જિંદગીમાં કેવળ પોતાની જ જીત માટે કોશિશ કરતાં રહેવાનું પૂરતું નથી. જરૂર તેની છે કે આપણે સહુ આ જિંદગીમાં બીજાને જિતાડવામાં પણ સહાયક

બનીએ, પછી ભલે ને તેમ કરતાં આપણી પોતાની ગતિ થોડીક ધીમી કરવી પડે અથવા આપણે આપણી રાહ થોડી બદલવી પડે.

### ૧૭૮ાર્થ

હદ્યસ્પર્શી-દિલને અસર કરી જય તેવું; આયોજન-યોજના કે વ્યવસ્થા કરવી; સ્પર્ધા-હરીફાઈ; સ્પર્ધક-હરીક, સ્પર્ધામાં ભાગ લેનાર; માનસિક મંદ્ત્વ-મંદ બુદ્ધિવાળું; શિકાર બનવું-ભોગ બનવું; કતાર-હરોળ, લાઈન; લથડવું-ગોથું ખાવું; જેમ તેમ-માંડમાંડ; સાવ-તદ્દન; ચૂમવું-ચુંબન કરવું, બચી કરવી; વાંધો-મુશ્કેલી, તકલીફ; અંતિમ-છેવટનું, આખરનું; કોશિશ-પ્રયત્ન; કેવળ-માત્ર, ફક્ત; સહાયક-મદ્દગાર

### સૂર ફૃતિનો

પ્રસ્તુત અનુવાદિત ફૃતિમાં લેખકે કેનેડામાં રહેતી પોતાની બહેન વિશે શરૂઆતમાં વાત કરી છે. અને પછી બહેન મિત્રોને ઈ-મેઈલથી મોકલેતી ઘટના બહેનના શાબ્દોમાં જ વર્ણવી છે.

અમેરિકાના સીએટલ શહેરમાં થયેલી વિશેષ પ્રકારની ઓલિમ્પિક સ્પર્ધામાં જન્મથી જ શારીરિક કે માનસિક મંદ્ત્વના શિકાર બનેલા નવ સ્પર્ધકોએ એકસો મીટર હોડની સ્પર્ધામાં ભાગ લીધો હતો. તેમાંથી એક નાનો છોકરો વચ્ચે પડી ગયો ત્યારે અન્ય આઠ સ્પર્ધકો પાછા ફરી ગયાં. છોકરાને બેઠો કર્યો અને પછી એકબીજાના હાથ પકડીને અંતિમ છેડા સુધી બધાં એક સાથે પહોંચી ગયાં.

નાનકડી બિંદગીમાં પોતાની જીત માટેના પ્રયત્નોની સાથે બીજાને જીતાડવા પણ સહાયક બનીએ તો જીવન સાર્થક બની જય.

## સ્વાધ્યાય

સ.૧ એક વાક્યમાં જવાબ લખો.

૧. લેખકની બહેનના પરિવારમાં કોણ કોણ હતું ?
૨. ઓલિમ્પિક સ્પર્ધાનું આયોજન ક્યાં થયું હતું ?
૩. કેટલા મીટરની દોડ રાખી હતી ?
૪. નાનો છોકરો શા માટે રડવા લાગ્યો ?
૫. ઓલિમ્પિક સ્પર્ધાના સ્પર્ધકો શેના શિકાર બન્યા હતા ?

સ.૨ મુદ્દાસર જવાબ લખો.

૧. નાના છોકરાને રડતો સાંભળી બીજી સ્પર્ધકોએ શું કર્યું ?
૨. છોકરીએ નાના છોકરાને શું કહી હિંમત બંધાવી ?
૩. બધાં સ્પર્ધકોએ દોરડું કેવી રીતે પાર કર્યું ?
૪. લેખક શેની અનુભૂતિ કરવાનું કહે છે ?
૫. સ્પર્ધકોની ખેલદિલી વર્ણાવો.

સ.૩ (અ) વિરોધી અર્થવાળા શબ્દ લખો.

મહેનતુ, મંદ, પહેલું, થોડું, વધવું, જીત

(બ) સમાનાર્થી શબ્દ લખો.

સ્પર્ધા, કતાર, વાંઘો, કોશિશ, સહાયક

(ક) વાક્યમાં ઉપયોગ કરો.

શિકાર બનવું, પાછા ફરવું, સહાયક બનવું

## ઉપક્રમ

- ★ ઓલિમ્પિક સ્પર્ધા વિષે માહિતી મેળવો અને ભારતીય ઓલિમ્પિક વિભાગ વિશે એક આલખમ તૈયાર કરો.

\* આ વિસ્તાર તેનો છે ! \*

એક સદ્ગૃહસ્થ ચાલ્યા જતા હતા. રસ્તામાં તે છાપું ખરીદવા ઉભા રહ્યા. છાપાંવાળા છોકરાએ કહ્યું; “હું તમને છાપું નહીં આપી શકું, સાહેબ !”

‘કેમ ? શા માટે નહીં ? થોડા વખત પહેલાં તો તું જ છાપાં વેચવાની બૂમ પાડતો જતો હતો !’

“હા, પણ એ તો પેલા નાકા સુધી જ.”

“રહેવા દે પંચાત; ચાલ મારે ઉતાવળ છે; જલદી એક છાપું આપી દે.”

“અહીં હું આપને છાપું નહીં આપી શકું, કારણ કે આ વિસ્તાર લિંપીનો છે. અત્યારે તે પેલે છેડે છે, ત્યાંથી તેની પાસેથી છાપું લઈ લેને..”

“લિંપી વળી કોણ છે ? અને આ વિસ્તાર તેનો છે. એટલે વળી શું ?”

“એટલે એમ સાહેબ, કે અમે બધાં છોકરાઓએ મળીને નક્કી કર્યું છે કે આટલો વિસ્તાર લિંપી માટે રાખવો. એ લંગડો હોવાથી અમારી જેમ ઝટ બધાં મજાનોમાં પહોંચી શકતો નથી; એટલે અમે નક્કી કર્યું કે આટલા ભાગમાં તેને એકલાને જ છાપાં વેચવા હેવાં. સમજ્યા ?”

“હા, સમજ્યો. તમારું અહીં યુનિયન જેવું લાગે છે !”

“યુનિયન-બુનિયન તો ઢીક; પણ એ છોકરો લંગડો છે, એટલે અમે અંદરોઅંદર આવી ગોઠવણ કરી લીધી છે... જુઓ, પેલો આવે લિંપી !”

પેલા ગૃહસ્થે લિંપી પાસેથી બે છાપાં ખરીદાં અને ચાલતાં ચાલતાં એમના મનમાં વિચાર આવ્યો કે પોતાના જ વર્ગના નબળા પડેલા કોઈ વેપારીને આ રીતે તક આપવા માટે પોતાનો ભાલ વેચવાનું કેટલા વેપારી જતું કરે ?

નિંદગી જિંદાદિલીનું જ નામ છે.

## કિયાપદ - કાળ

૧. નરેશ રમે છે.

૨. ધોબીએ કપડાં ધોયા.

૩. બાળકો કાલે ચિત્રકામની પરીક્ષા આપશે.

અહીં રમે છે, ધોયા, પરીક્ષા આપશે આ કિયાપદો છે. પરંતુ કિયાના સમય જુદા જુદા છે. સમય એટલે કાળ.

### કાળ

વર્તમાન કાળ

કિયા ચાલુ હોય

ભણું છું

બેસું છું

રમું છું

ભૂતકાળ

કિયા થઈ ગઈ

ભણ્યો

બેઢો

રમ્યો

ભવિષ્યકાળ

કિયા થશે

ભણીશ

બેસીશ

રમીશ

### સ્વાદભાય

નીચેનાં વાક્યોના કાળ ઓળખો.

૧. શિક્ષક વિદ્યાર્થીઓને કવિતા સમજાવે છે.

૨. દાદીમા પૂજા કરે છે.

૩. આ વર્ષે અમે નવરાત્રી સાદાઈથી ઉજવી.

૪. એપ્રિલ મહિનામાં અમે લંડન ફરવા જઈશું.

૫. પહેલી અંતરિક્ષયાત્રી લાઈકા નામે એક ફૂતરી હતી.

૬. મિત્રો વેપારીની ચતુરાઈથી છક્ક થઈ ગયા.

૭. ૨૧મી સદીમાં કોમ્પ્યુટર અલાઉફીનનો જાહેર ચિરાગ બની રહેશે.

૮. જનનીની જેડ સખી નહિ મળે રે લોલ.

## જેને વીતી હોય તે જાણો

કાંઠો બરાબર બોરડી કેરો, હાથમાં વાગ્યો હોય,  
વાગ્યા વિનાનો વેદના તેની, જાણી શકે શું કોય ?  
અનુભવ હોય ન જેને, શોણે સમજલવીએ તેને ?

જેને વીતી હોય તે જાણો;


અજાણ્યો કાંઈ ન જાણો ... ૧

અનિન્યે અંગ બળ્યું હોય, તેથી બળતરા જે થાય,  
ઉનું પાણી નહિ ઓળખે, એથી કેમ કરી સમજય ?  
હેઠાની વેદના એવી, નથી સમજયે તેવી;

જેને વીતી હોય તે જાણો ... ૨

ચાકરી કેવી આકરી છે, તે જાણી શકે શું શેઠ ?

દુઃખ દબાણ સદા સમજે છે, હોય દબાયો હેઠ,



ભૂખ્યાનું દુઃખ શું જાણો; જર્ખ્યા હોય બાવતું ભાણો ?

જેને વીતી હોય તે જાણો ... ૩

કાનમાં વેણુ કઠોર પડ્ચાથી, ઊપજે તાપ અમાપ,

બાળ ખુંચ્યું હોય હૈયામાં, કેવો કરે છે કાપ ?

થથો હોય મહાવરો જેને, પૂછો જઈ પ્રેમથી તેને,

જેને વીતી હોય તે જાણો ... ૪

નિર્ધનનો તો ક્યાંહિ ઘડો નહિ, કોઈ સૂઝો નહિ વાત,

એક સાંઘે ત્યાં તેર તૂટે છે, દોડે ભલે દિનરાત;

ધનિકને હોય શું પીડા ? કરે કલ્લોલમાં કિડા;

જેને વીતી હોય તે જાણો ... ૫

### શાબ્દાર્થ

બોરડી-બોરનું ઝાડ; વેદના-પીડા, દુઃખ; શોણો-કેવી રીતે; વીતવું-  
અનુભવવું ખરાબ પરિસ્થિતિમાંથી પસાર થવું; અનજીયું-જાણતા ન  
હોઈએ તેવું; બળતરા-દાઢવાથી થતી પીડા; ઊનું-ગરમ; ચાકરી-સેવા;  
આકરું-મુશ્કેલ, અસહ્ય; વેણુ-શાબ્દો; કઠોર-કર્કશ; તાપ-દુઃખ, સંતાપ,  
તડકો; બાળ-તીર, શર; ઊપજવું-ઉત્પન્ન થવું, પેદા થવું; હૈયું-હૃદય,  
મન, દિલ; મહાવરો-અભ્યાસ, પ્રેક્ટીસ; સૂણવું-સાંભળવું; કલ્લોલ-  
આનંદ; કિડા-રમત, ખેલ

સૂર..... કૃતિનો

પ્રસ્તુત કાવ્યમાં કવિએ આપણાને અનુભવનું મહત્વ સમજાવ્યું છે.  
નાની મોટી વાતો, ખાસ કરીને પીડાદાયક, દુઃખ આપે તેવા અનુભવો  
પ્રત્યક્ષ અનુભવ વિના સમજ શકાતા નથી. આ માટે કવિએ વિવિધ  
ઉદાહરણો આપી સ્પષ્ટતા કરી સરળ રીતે સમજવવાનો ઉત્તમ પ્રયત્ન  
કર્યો છે.

સ્વાધ્યાય

સ. ૧ એક વાક્યમાં જવાબ લખો.

૧. શેના કાંઠાની વાત કરી છે ?
૨. ક્યારે બળતરા થાય છે ?
૩. તેવા વેણુથી દુઃખ થાય છે ?
૪. નિર્ધનની હાલત બતાવવા અહીં કઈ કહેવત વપરાઈ છે ?

સ. ૨ સવાલના જવાબ ટૂંકમાં લખો.

૧. બિનઅનુભવી માણસ કઈ વેહના અનુભવી શકતો નથી ?
૨. દાઝયાની બળતરા અને હેણાની વેદનાનો શો સંબંધ છે તે વર્ણવો.
૩. કઠોર વેળને બાણ સાથે સરખાવી કવિ શું કહેવા માગે છે ?
૪. ગરીબની હાલત ઘનિક શા માટે સમજી શકતા નથી ?
૫. 'એક સાંધે ત્યાં તેર તૂટે' કહેવત ઉદાહરણ આપી સમજાવો.

સ. ૩ (અ) સમાનાથી શબ્દ લખો.

કાંઠો, નિર્ધન, વેહના, ચાકરી, બાણ, બળતરા, ઊંનુ, આકરું, કિડા

(બ) 'બોર' ના જાડને 'બોરડી' કહે તો નીચેનાં ફળના જાડને શું કહે ?

દાડમ જમફળ કેરી

ચીકુ સીતાફળ કેળા

(ક) 'જાણીતું ન હોય તેને અનાણું' કહે તો આ પ્રમાણે 'અ' પૂર્વગ લગાવી નકાર અર્થ દર્શાવતા શબ્દ બનાવો.

૧. યોગ્ય નહિ તે -

૨. ચેતન વિનાનું -

૩. નીતિ વિનાનું -

૪. ન્યાય વગરનું -

૫. સુર નહિ તે -

૬. વિવેકી ન હોય તે -

(૫) 'અ' વિભાગમાં કહેવત આપી છે તેને 'બ' વિભાગના કહેવતના અર્થ સાથે જોડો.

'અ' વિભાગ (કહેવત) 'બ' વિભાગ (અર્થ)

૧. એક હાથે તાળી ન પડે એક ક્ષેત્રમાં બે સંતાનું

ચલણ ન ચાલવું

૨. એકનું બે ન થવું બન્ને પક્ષમાં રહેવું, બન્ને બાજુઓ

ઢોલકી બજાવવી

૩. એક પગ દૂધમાં ને બીજો એકલાથી કામ ન થઈ શકે,

પગ દર્દીમાં સહકાર જોઈએ.

૪. એક ભ્યાનમાં બે મજૂમ રહેવું, હઠ ન છોડવી

તલવાર ન રહે

### ઉપક્રમ

★ 'જીવનમાં કલ્પના અને જેવા મળતી વાસ્તવિકતા' અંગે તમારો મત મિત્રમંડળમાં વ્યક્ત કરો.

### પૂરક વાચન

★ ગમે છે ! ★

નથી ગમતું ધારું, પણ કેક તો એવું ગમે છે

બસ, એને કારણે આ ધરતીમાં રે'વું ગમે છે !

છે ચારે કોર માનવ-સરળ નકરી મુશ્કિલો તો,

પરંતુ કેક છે જેથી એ સૌ સહેવું ગમે છે !

છે એકું એક કદમે મોત મારગમાં ઊભેલું,

અને તોથે સહાયે ચાલતા રહેવું ગમે છે !

આ ડિશ્ટી ઓર છે, જેની તુફાનો પ્રેરણા છે

ખરાખા ને ખડક વચ્ચે થઈ વહેવું ગમે છે !

ક્ષિતિજ પર છે આંધી ને માથે મુશ્કેલી છે.

છતાં ઈન્સાનના ચહેરા ઉપરનું 'ન્રૂ' ગમે છે !

કર્સનદાસ માણેક

## દેશભક્ત જગડુશા

રમણલાલ સોની : મોડાસા પાસેના કોકાપુર ગામમાં જન્મેલા લેખક શ્રી. રમણલાલ સોનીએ બાળકોને ગમ્ભેર સાથે જ્ઞાન આપે તેવાં બાળનાટકો, બાળવાત્તિઓ તેમજ બાળકાચ્ચો લખ્યા છે.

સ્થળ : પાટણ

પાટણના રાજ વિશળદેવનો દરબાર.

(રાજ વિશળદેવ દરબાર ભરીને બેઠા છે. પણ સૌના મોં ઉદાસ છે. આખાંથે દરબારમાં જણો નિરશાની ઘેરી છાયા ફરી વળેલી છે. રાજની સામે જ રાજનેથી ટીપણું પહોણું કરીને બેઠા છે. તે આંગળીના વેઢા પર આંકડા માર્દી છે.)

રાજ : તે જોખીણ, આ વર્ષેંય વરસાદ નથી શું ?

જોખી : મહારાજ, મને થાય છે કે કાળવાણી ઉચ્ચારતાં મારી જીબ કેમ કપાઈ જતી નથી ?

રાજ : સમજ ગયો ! હું સમજ ગયો ! જોખી હવે બોલવાની જરૂર નથી.

(એટલામાં બહારથી ઘણા લોકોનો પોકાર સંભળાય છે. “અમને ખાવાનું આપો ! અમને જીવાડો ! અમે મરી જઈએ છીએ !”

રાજ : મારી રંકડી રૈથત ભૂખે મરે છે ! હવે તો એક આશા જગડુશાની રહી છે. પ્રધાનજી એમને તેડી લાવવા કર્ય ગયા છે. આજકાલમાં આવી જવા જોઈએ.

દરવાન : (પ્રવેશી રાજને પ્રણામ કરી) મહારાજ ! કર્યાના શાહ સોદાગર શેઠ જગડુશા પદ્ધાર્યા છે. પ્રધાનજી પણ સાથે છે.

રાજ : (એકદમ ઉત્સાહમાં આવી) જલદી, જલદી એમને અંદર લઈ આવ.

દરવાન : (નમતાથી) મહારાજ, પ્રધાનજીએ કહેવડાચ્ચું છે કે શેઠ જગડુશા શાહ સોદાગર છે. તેમનો સત્કાર કરવા આપ પોતે ...

રાજ : સમજયો, સમજયો ! એમના સત્કાર મારે મારે જ સામા જવું જોઈએ. પ્રધાનજીની વાત સાચી છે !

(રાજી રાજગુણી પરથી ઊભા થઈ પ્રવેશદ્વાર બણી જય છે અને શેઠ  
જગડુશાનો સત્કાર કરી, વહાલથી બેટી તેમને સન્માનપૂર્વક  
રાજ દરખારમાં લાવી આસન પર બેસાડે છે.)

જગડુશા : મહારાજ, ઓચિંતાનો કેમ યાદ કર્યો મને ?

રાજી : સુખ-દુઃખની વાતો કરવા, શેઠલ ! ગુજરાતમાં આજે ત્રણ  
વરસથી કારમો દુકાળ ચાલે છે !

જગડુશા : એકલા ગુજરાતની કાં વાત કરો ? આખા હિન્દુસ્તાનમાં આજે  
દુકાળ છે. સિંધ, મેવાડ, માળવા, કાશી અને કંદ... કંદહાર  
લગી.. આજે લોકો ભૂખે મરે છે. અને પાનખરમાં પાંડાં ખરે  
તેમ ખરે છે. વખત એવો બારીક છે કે ભલભલાની લાજ  
જવાનો વખત છે. સાત ખોટના દીકરાના મોમાંથી બાપ બટકુ



રોટલો કાઢી ખાય છે. મૂઠી ધાન સારું મા-બાપ છોકરાને વેચે  
છે ! શી ખબર શું થવા બેંકું છે ?

રાજન : રામજી રાખરો તેમ રહેશો ! પણ આવે વખતે રૈયતને ટકાવી  
રાખવાનો રાજ્યનો ધર્મ છે.

જગડુશા : આપ સરખા ગ્રન્ઝિટ્સલ રાજના મોંમાં આવો જ શબ્દો શોભે.  
મને એ સાંભળી બહુ આનંદ થાય છે. મેં તો સાંભળ્યું છે કે  
આપે આપના ધાનના કોઠાર અને ધનના ભંડાર ગરીબોને  
માટે ખુલ્લા મૂકી દીધા છે !

રાજન : મૂકી દીધા હતા; હવે તો એય ખાલી થઈ ગયા. હવે મારા  
ધનના ભંડાર અને અન્નના કોઠાર ખાલીખમ પડ્યા છે. અને  
રૈયતના પેટનો ખાડો તો હજ ઊણો ને ઊણો જ છે. ધાર્યું તું  
કે ઓણ સાલ વરસાદ આવશે ને સૌ સારાં વાનાં થશે, પણ  
વરસાદ આવ્યો નહિ, અધૂરામાં પૂરું તીડ પડ્યાં ! લોડો ત્રાહિ  
ત્રાહિ પોકારે છે !

(એટલામાં બહારથી પોકાર આવે છે : “અમે મરી જઈએ છીએ, અમને  
જવાડો... અમને જવાડો... અમને અનાજ આપો !”)

જગડુશા : (બહારનો પોકાર સાંભળી) ભૂખ્યા ગળામંથી પૂરો અવાજ  
પણ નીકળતો નથી !

રાજન : વસ્તીનું આ દુઃખ એ મારું દુઃખ છે. પણ નિવારણનો કોઈ  
રસ્તો મને દેખાયો નહિ, ત્યારે હું મૂંજાયો. એવે વખતે તમે  
યાદ આવ્યા !

જગડુશા : (નવાઈ પામી) હું યાદ આવ્યો ? કેવી રીતે ?

રાજન : મારા સાંભળવામાં આવ્યું છે કે પાટણમાં જગડુશાની  
માલિકીની કેટલીક અનાજની વખારો છે !

જગડુશા : જગડુશાની માલિકીની અનાજની વખારો ? મહારાજ, આપની કંઈક ભૂલ થાય છે. મારી માલિકીની કોઈ વખાર મેં પાટણમાં કે કોઈ શહેરમાં આજે રાખી જ નથી.

રાજ : તો એમે સાંભળ્યું એ શું ?

જગડુશા : કંઈક સમજકેર થઈ હશે, મહારાજ ! કારણ કે વખારો મારી ખરી ને ?

રાજ : (નવાઈ પામી) વખારો આપની છે અને છતાં એ આપની માલિકીની નથી, એમ આપનું કહેવું છે ?

જગડુશા : વાત એમ છે કે વખારો મારી છે એ વિશે કંઈ શંકા નથી !

રાજ : અને એ વખારોમાંનું અનાજ ?

જગડુશા : એ અનાજ મારું નથી.

રાજ : (હતાશ બની જઈ) એ અનાજ તમારું નથી ? તો શું તમે એ કોઈને દઈ દીધું છે ? કોને દીધું ? ક્યારે દીધું ? હું તમને એના મોં ભાગ્યા દામ આપત !

જગડુશા : એ અનાજ મારું નથી, એ નિશ્ચિત છે. મેં કોને દીધું અને ક્યારે દીધું એ જાણવું હોય તો... એમ કરોને, એ વખારો ખોલાવી એની તપાસ કરાવો ને ?

રાજ : એમ કેવી રીતે ખબર પડશો ?

જગડુશા : એમ જ ખબર પડશો. દરેકે દરેક વખારની અંદર ભીત પત્ર પર તાંબાપતરામાં લેખ લખાવીને જ જડાવેલો છે. તેમાં એ અનાજના માલિકનાં નામઠામ બધું લખેલું છે !

રાજ : ઠીક છે ! ઠીક છે ! હું એ માલિકની પાસે જઈશ. મારી રંકડી પ્રણતી ખાતર એને કરગરીશ ને કહીશ કે સુકાળ થયે તને એકે એક દાણા સાટે મોતી ગણીને આપીશ. પણ આજે મારી પર આટલી દ્વાયા કર !

જગડુશા : જે રાજના દિલમાં રૈયતના સુખદુઃખનો આવો ઘ્યાલ છે. તેને  
અનાજ જરૂર મળી રહેશે.

રાજન : મળી રહેશે ? કોટવાલજી, જાઓ વખારો ઉધાડો અને લેખ  
અહીં લઈ આવો !

કોટવાલ : જેવી આજા મહારાજ ! (જવાનું કરે છે.)

જગડુશા : મહારાજ ! આપે આટલી તકલીફ લેવાની કંઈજ જરૂર નથી !  
હમણાં જ મારા માણસો લેખ લઈને અહીં આવશે. મેં ક્યારનાયે  
તેમને ત્યાં મોકલી દીધા છે.

(એટલામાં હાથમાં તાંબાપતું લઈને એક માણસ સભામાં દાખલ થાય  
છે. બધા તેની સામે જેઈ રહે છે. તે તાંબાપતું જગડુશાના  
હાથમાં મૂકે છે. જગડુશા તે રાજને આપે છે.)

રાજન : આ જ એ લેખ ?

જગડુશા : હા, મહારાજ, પંડિતજી પાસે એ વંચાવો.


રાજન : પંડિતજી, લો આ લેખ વાંચો.

(પંડિતજી ઊભા થઈ રાજનની સામે આવી પ્રણામ કરી પતું હાથમાં લે છે.)

પંડિત : (પતું વાંચે છે) મહારાજ, સાંભળો. આમાં લઘ્યું છે કે આ  
વખાર જગડુશાની છે, પણ વખારમાંનું બધું અનાજ એના  
ભૂખે મરતાં ગરીબ ભાઈ ભાંડુઓનું છે. દેશની ભૂખે મરતી  
વસ્તી આ અનાજની માલિક છે. એના એક દાણા પર પણ  
જગડુશાનો હક્ક નથી !

(આખી સભા આ સાંભળી ઘડીભર સ્તંધ બની જય છે. પછી કણ  
વળતાં બધાં ‘વાહ-વાહ’ ! પોકારે છે.)

રાજન : વાહ, જગડુશા વાહ ! (ઊભા થઈ જઈ જગડુશાને ભેટી પડે  
છે.) તમે તો કહેતા હતા કે અનાજ તમારું નથી ?



જગડુશા : એ મારું ક્યાં છે ? એ તો ગરીબોનું છે. આ અનાજમાંથી એક દાણોથ લેવાનો મને હક્ક નથી !

(એટલામાં બીજે માણસ હાથમાં પતરું લઈને આવી પહોંચે છે તે પતરું જગડુશાના હાથમાં આપે છે. જગડુશા તે રાજને આપે છે.  
રાજ તે પતરું પંડિતને વાંચવા કહે છે.)

પંડિત : (બીજે લેખ વાંચે છે.) મહારાજ, સાંભળો, હવે હું બીજુ વખારનો લેખ વાંચું છે. આમાં લખ્યું છે: 'આ વખાર જગડુશાની છે. પણ વખારમાંનું બધું અનાજ એના ભૂખે મરતાં ગરીબ ભાઈ-ભાંડુઓનું છે. દેશની ભૂખે મરતી વસ્તી આ અનાજની માલિક છે. એના એકે દાણા પર પણ જગડુશાનો હક્ક નથી !

(આખી સભા 'વાહ-વાહ' પોકારે છે. રાજ ફરી જગડુશાને બેટી પડે છે.  
અથવામાં ત્રીજે માણસ તાંબાપતરું લાવી રાજના હાથમાં આપે છે. રાજ તે પતરું પંડિતને વાંચવા આપે છે.)

પંડિત : હવે ત્રીજુ વખારનો આ લેખ સાંભળો : આ વખાર જગડુશાની છે. પણ એના અનાજના, એક દાણા પર પણ જગડુશાનો હક્ક નથી ! દેશની ભૂખે મરતી વસ્તી આ અનાજની માલિક છે.

રાજુ : વાહ વાહ ! વાહ વાહ !

(આખી સભા આનંદનો જ્યથોષ કરે છે.)

રાજુ : જગડુશા, આવી તમારી કેટલી વખારો છે ગામમાં ?

જગડુશા : ચાલીસેક હશે, મહારાજ !

રાજુ : ચાલીસ વખારો ? ત્યારે તો મારી પ્રજા જીવી ગઈ અને હુંયે જીવી ગયો ! જ્યાં લગી ગુજરાતના રાજ્યને તમારા જેવી ઉદાર અને શ્રેષ્ઠ વ્યક્તિઓ મળી છે, જગડુશા ! ત્યાં લગી ગુજરાતના રાજ્યને કોઈ આંચ આવવાની નથી !

(ત્યાં તો એક સાથે અનેક માણસો હથમાં તાંબાપતરાં લઈ સભામાં પ્રવેશો છે અને તેમને જેઈ આખી સભા આનંદના આવેશમાં આવી ઊભી થઈ જ્યનાંદ પોકારે છે.)

આખી સભા : ગુજરાતનો રાજુ ધણું જવો ! ગુજરાતનો શાહ સોદાગર ધણું જવો ! ગુજરાતનું રાજ્ય અમર રહો !

(પડ્દો)

### શબ્દાર્થ

ટીપણું-પંચાંગ (મુહૂર્ત જેવા માટે વપરાતું પુસ્તક); કાળવાણી-ભયંકર આફકતની વાણી; રાંકડી-ગરીબી; રૈયત-પ્રજા; સોદાગર-સોદા કરનાર, વેપારી; સત્કાર-સ્વાગત; કારમો-ભયંકર; પ્રજાવત્તસલ-પ્રજા પ્રત્યે પ્રેમ રાખનાર; હતાશ-નિરાશ; નિવારણ-ઉપાય; ઉપરણું-પછેડી, ઘેસ; શ્રેષ્ઠી-આગેવાન; આંચ-નુકસાન; વખાર-અનાજ સંધરવાનું સ્થળ; અમર-કદી મૃત્યુ ન પાએ તેવું; પાનખર-અતુનું નામ (પેટાકતુ); જીબ કપાઈ જવી-મુંગા થઈ જવું, બોલતાં સંકોચ થવો; લાજ જવી-આબદ્ધ ગુમાવવી;

## સૂર..... કૃતિનો

પ્રસ્તુત કૃતિ નાટકનો પ્રકાર છે. જેમાં દુકાળ જેવા આફ્તના સમયે જ્યારે સમગ્ર જનસમૃદ્ધાય પર સંકટમય પરિસ્થિતિ સર્જય ત્યારે પાટણ જેવા સમૃદ્ધ શહેરમાં પણ લોકો અનાજ વિના ભૂખે ટળવળતા હતા. આવી વિકટ પરિસ્થિતિમાં જગડુશા શેડ પોતાની પાસે રહેલા અનાજના કોઠારોને ગરીબ પ્રણ માટે ખુલ્લા મૂકી તેમના વિશાળ હૃદયનો પરિચય કરાવ્યો છે. અને ઇતિહાસમાં અમર બની આજે પણ લોકોના હૃદયમાં ગૌરવબન્ધુરું સ્થાન પામ્યા છે.

### સ્વાધ્યાય

સ.૧ એક વાક્યમાં જવાબ લખો.

૧. વિશાળદેવ ક્યાંના રાજ હતા ?
૨. કચ્છના શાહ સોદાગર કોણ હતા ?
૩. ગુજરાતમાં કેટલા વરસથી દુકાળ ચાલતો હતો ?
૪. કચ્છના શાહ સોદાગરની કેટલી વખારો હતી ?
૫. વખારો શેનાથી ભરેલી હતી ?

સ.૨ મુદ્દાસર જવાબ લખો.

૧. રાજસભામાં બેઠેલા સહુનાં મો ઉદાસ કેમ હતાં ?
૨. ભવિષ્ય કથન કરતાં કોણ ખચકાતું હતું ? શા માટે ?
૩. પ્રધાનજી ક્યાં ગયા હતા ? શા માટે ?
૪. રાજ વિશાળદેવે જગડુશાનું સ્વાગત કેવી રીતે કર્યું ? શા માટે ?
૫. જગડુશાની વાત સાંભળી રાજ શા માટે નવાઈ પામ્યો ?
૬. જગડુશા અનાજની સાચી માલિકી કોણી ગણિતા ? શા માટે ?

સ.૩ નીચેના વિશે ટૂંકમાં માહિતી આપો.

- (૧) વિશાળદેવનો પ્રણામે
- (૨) જગડુશાની ઉદારતા.

સ.૪ વિરોધી શબ્દ લખો.

ઉત્સાહ, આશા, અંદર, સત્કાર, ગરીબ, દુઃખ, શહેર, દુકાણ.

સ.૫ જલિ બદલો.

રાજી, શેઠ, મહારાજા, પંડિત, ભાલિક.

સ.૬ નમૂના પ્રમાણે શબ્દ બનાવો.

નાગ્ર-નાગ્રતા; ઉદાર, સરળ, દરિદ્ર, દીન, કઠોર, અમર, પાત્ર.

સ.૭ અતિવૃદ્ધિ - લીલો દુકાણ. તમે જ્યેલી પરિસ્થિતિનું વર્ણન કરો.

### ઉપક્રમ

★ આ એકાંકી નાટકને ભાવવાહી સંવાદ રૂપે શાળાના સુંદર રીતે ભજવો.

### પૂર્ક વાંચન

★ નવી રચી ધો ધરતી ★

આજ નવું આકાશ રચો

ને નવી રચી ધો ધરતી

ઇતિહાસોની પરંપરાઓં

કરો કાન્તિની ભરતી

મહેનતી મંજિલ પર મૂકો માનવતાને ફરતી

નવી રચી ધો ધરતી !

અજવાળું અવતારી, ફેરો અમાસનાં અંધારાં

રાખ વળે તો ખાખ અને ને સહા બળે તે અંગારા

નવો સૂરજ ને નવી સવારો લાવો વેળા વરતી

નવી રચી ધો ધરતી !

ભાગ્ય ભરોસે ભાંગ્યો બેસે નવરો નસીબ ભાખે

મહેનતકશ તો મરણલો થઈ દરિયો ડહોળી નાખે

સૌ શાસોઓં વિશ્વાસોની નૌકા રાખો તરતી

નવી રચી ધો ધરતી !

- બંકુલ રાવળ

૧૦, શિવકુંજ

એસ. વી. રોડ,

બોરીવલી (પ.),

મુખ્ય ૪૦૦ ૦૬૬.

તા. ૧૫.૬.૨૦૦૫

ચિ. મહેશ,

ગઈકાલે જ તારો પત્ર મળ્યો, વાંચી ખૂબ આનંદ થયો. ત્યાં તારી તબિયત સારી હશેણ. અહીં પણ બધાની તબિયત સારી છે. હવે તો તારી પ્રથમસત્રાંત પરીક્ષા શક થવાની જ હશે. અમે તો તારી રાહ જોઈએ છીએ. ટીકુ તો રોજ કહે છે કે ખૂબ મજા કરીશું.

બેટા, તારા પત્રો વાંચીને આનંદ તો ઘણો થાય છે પણ સાથે પત્રમાંના તારા ગરબદિયા અક્ષરો જોઈને થોડો અફસોસ થાય છે. બેટા, સુંદર અક્ષર એ તો હાથની શોભા છે. પરીક્ષામાં સુંદર અક્ષરે લખાયેલા જવાબપત્રો પરીક્ષકના મન પર સુંદર પ્રભાવ પાડે છે. પરિણામે ગુણ પણ સારા મળે. તો આજે હું તને સુંદર અક્ષરના લખાણ માટે કેટલીક બાબતો જણાવું છું. તેનું જો તું બરાબર પાલન કરીશ તો ખરેખર જ તારા અક્ષરો સુંદર અને મરોડાર બનશે.

- લખતી વખતે દરેક અક્ષરોનું પ્રમાણ એક સરખું રાખવાનો પ્રયત્ન કરવો.
- પ્રત્યેક અક્ષરનો મરોડ પૂરો કરવો.
- અક્ષરો અધ્યૂત લખીને છોડી ન દેવા.
- બે શબ્દો વચ્ચે થોગ્ય અંતર રાખવું ખૂબ જરૂરી છે.
- અક્ષરો લીટીની નીચે આડાડીને જ લખવા.

- અંગેણ ભાષા લીટીની ઉપર લખાય જ્યારે આપણી માતૃભાષા લીટીની નીચે લખાય.
- અક્ષરો બની શકે તેટલા સીધા કરવા.
- ત્રાંસા અક્ષરો લખાણની સુંહરતા નાણ કરે છે.
- લખતી વખતે હસ્ત-દીર્ઘ 'ઈ' તેમજ 'ઉ' અને કાના-માત્રાનું માપ પણ એકસરખું જ રાખવું.
- લખાણને આકર્ષક બનાવવા વિરામચિહ્નો, જેડાણી તેમજ જેડાક્ષરોનું પણ ધ્યાન રાખવું.

આ બધી બાબતોનું ધ્યાન રાખવા જતાં કદાચ ઝડપ ઓછી થશે પણ ધીમેધીમે મહાવરાથી ઝડપ વધી જશે. તું તો બહુ સમજુ છે. તેથી વધારે લખતી નથી.

ભણવામાં ધ્યાન રાખજે, તબિયત સાચવને અને કંઈ જોઈતું-કરતું હોય તો મંગાવી લેજે. આ સાથે તારા માટે ગાંધીજીનું, 'સત્યના પ્રયોગો' પુસ્તક મોકલું છું. આમાં પ. પૂર્ણ બાપૂના 'સારા અક્ષર' વિશેના વિચારો ખાસ વાંચને.

તારા મિત્રોને પણ વાંચવા આપજે.  
પત્ર લખતો રહેજે.

લિ. તારી ભમ્મીના આશીર્વાદ

પ્રતિ,

મહેશ (ધો. આઠ-બ)

કેળવણી છાત્રાલય,

પંચગીની (મહારાષ્ટ્ર)

**માર્ગદર્શક પ્રશ્નપત્ર**

સ. ૧ નીચેનામાંથી કોઈપણ ત્રણ પ્રશ્નોના મુદ્દાસર જવાબ લખો.

૧. વેપારીના મત પ્રમાણે ઉમેદવાર પાસે કઈ કઈ ભલામણો હતી ?
૨. માધવકકાએ ક્યારે ક્યારે કોની ઉપર મિનજ ગુમાવ્યો ?
૩. સસલી ક્યારે ક્યારે ડરતી હતી ?
૪. સરદાર હિંમતવાન અને હાજરજવાબી હતા તે દર્શાવતો પ્રસંગ લખો.

સ. ૨ (અ) એક વાક્યમાં જવાબ લખો. (કોઈપણ ત્રણ)

૧. પશાભાઈની વાડીમાં ક્યા ક્યા ઝાડ હતાં ?
૨. ઓલિમ્પિક સ્પર્ધાના સ્પર્ધકો રેના શિકાર બન્યા હતાં ?
૩. વિશળદેવ ક્યાંના રાજ હતાં ?
૪. નાનો છોકરો શા માટે રડવા લાગ્યો ?
૫. સરદારના શરીર અને મન કેવા હતાં ?

(બ) નીચેના વાક્યો કોણ બોલે છે ? કોણે કહે છે ?

૧. “સંસ્કૃત વિના ગુજરાતી આવડે નહિ એ ખબર છે ??”
૨. “વાત સાચી જ છે. બધાં જ વૃક્ષો કામનાં છે.”
૩. “કેમ લટકાવી આપી ને છબી ??”
૪. “ભાગો રે ભાઈ ભાગો ??”

(ક) યોગ્ય શબ્દ મૂકી ખાલી જગ્યા પૂરો. (કોઈપણ ત્રણ)

૧. “સસલી, તારી બીકણ જત, સૌની તે લીધી છે ..... !”
૨. દેશની ભૂખે મરતી વસ્તી આ અનાજની ..... છે.
૩. તારી ..... તો નાની અમથી ને કડવી કડવી.

૪. મહાપુરુષોનાં હદ્ય ..... થી પણ કઠોર અને પુષ્પથી પણ  
..... હોય છે.
- (સ) ચોગ્ય પર્યાય પસંદ કરી વાક્ય પૂર્ણ કરો.
૧. લીમડાના પાંડાનો ધુમાડો કરવાથી .....
- (અ) ઘરની શોભા વધે છે.
- (બ) માથામાંની જૂ મરી જય છે.
- (ક) મર્યાદા અને જીવાત ભાગી જય.
૨. નવે નવ સ્પર્ધાનો એક કતારમાં .....
- (અ) ઓલિમ્પિક સ્પર્ધા માટે ઉભાં રહી ગયાં હતાં.
- (બ) એકસો મીટરની દોડ માટે ઉભાં રહી ગયાં હતાં.
- (ક) દોરડાં ફૂફવા માટે ઉભાં રહી ગયાં હતાં.
૩. વિશળેદેવના દુરભારમાં નિરાશાની ઘેરી છાયા ફરી વળી  
હતી. કારણ કે .....
૧. સતત ત્રીજા વર્ષ કારમો દુકાળ પડ્યો હતો.
૨. જગડુશાએ મદદ કરવાની ના પાડી દીધી.
૩. ભૂખે ભરતી વસ્તી અનાજની માલિક હતી.
- સ. ૩ કોઈપણ ત્રણ પ્રચ્છોના મુદ્દાસર જવાબ લખો.
૧. કવિને મંદિરમાં શું શું કરવું ગમતું નથી ? શા માટે ?
૨. કવિને ધરાયાંગણાં કરતાં વન શા માટે ગમે છે ?
૩. સમુદ્રને શા માટે રત્નાકર સાગર કહ્યો છે ?
૪. કન્યાને વિદ્યાયવેળાએ શેની યાદ સત્તાવે છે ? શા માટે ?
૫. બિનઅનુભવી માણસ કઈ વેદના અનુભવી શકતો નથી ?

- સ.૪ (અ) એક વાર્ષયમાં જવાબ લખો. (કોઈપણ ત્રણ) ૧. ૨.  
 ૧. પ્રભાતને કવિ કોનું રાજ્ય કહે છે ?  
 ૨. ભારતની ભૂમિને કેવી ભૂમિ કહી છે ?  
 ૩. વિશ્વ શેમાં ભર્યું લાગે છે ?  
 ૪. સૌરાષ્ટ્રની કઈ કેરી પ્રસિદ્ધ છે ?  
 (બ) યોગ્ય શબ્દ મૂકી ખાલી જગ્યા પૂરો.  
 ૧. હાતીએ બેરું, ..... જે કોઈ હોય તે રહે બાદ.  
 ૨. પોથો તમે સહુને, શુભ ..... બક્ષી.  
 ૩. બાળ ખૂચ્યું હોય ..... માં, કેવો કરે છે કાય ?  
 (ક) કોઈપણ એક કાવ્યપંક્તિ સમજાવો.  
 ૧. પૈંડું સરીચિતા રસ્તા આઓ કોલાહલમાં ખૂંપે,  
 શૈશવથી ચીતરેલી શેરી સૂનકારમાં દૂબે.  
 ૨. ચાહો બધા પરસ્પર, સાહો બધા પરસ્પર  
 એ ગ્રાર્થના કરે આ સંતાન સૌ તમારાં ?  
 સ.૪ માર્ગયા પ્રમાણે કરો.  
 (અ) સમાનાર્થી શબ્દ લખો : દીપ, પ્રભાત  
 (બ) વિરોધી શબ્દ લખો : અંધારું, સ્વચ્છતા  
 (ક) વચન બદલો : દરવાજો, ખુરશીઓ  
 (દ) જાતિ બદલો : સસલો, ઊંઠ  
 (ઇ) કાળ ઓળખો :  
 ૧. પક્ષીઓ સુંદર માળા બાંધે છે.  
 ૨. આ વર્ષે અમે નવરાત્રી સાદાઈથી ઉજવી  
 (ઇ) ડિફ્રેયોગનો અર્થ લખો : મિનજ જવો, નાક મરડવું

- સ. ૫ નીચેનામાંથી કોઈપણ એક નિબંધ લખો.
૧. અતિવૃષ્ટિ-લીલો દુકાળ
  ૨. ખેલદિલીનું મહત્વ
  ૩. મારો ભારત મહાન
  ૪. પરોપકાર
- સ. ૬ ઉનાળાની રજાઓમાં મુંબઈના જેવાલાયક સ્થળો જેવા માટે આવવાનું નિમંત્રણ આપતો પત્ર તમારા ભિત્રને લખો.
- સ. ૭ 'બીકણ સસલી' ની વાર્તા ટૂંકમાં તમારા શબ્દોમાં લખો.
- સ. ૮ નીચેનો ગધખંડ વાંચી તેની નીચે આપેલા પ્રશ્નોના જવાબ લખો.  
 એક ફીર હતો. તેના શરીરમાં બાણ પેતું. તે બાણને લીધે તેને ખૂબ વેદના થતી હતી. બાણ કાઢવા જય તો હાથ લગાડતાંની સાથે વેદના વધારે થતી. આમ એ બાણ કાઢવાનું પણ બને એમ નહોતું. આજે નીકળી છે તેવી બેભાન કરવાની કલોરોફોર્મ જેવી દવા પણ તે વખતે નહોતી. મોટો સવાલ ઊભો થયો. તે ફીર વિષે જે લોકોને માહિતી હતી, તેમાંના કેટલાક જણે આગળ આવીને કહ્યું “અત્યારે બાણ કાઢવાનું રહેવા દો. આ ફીર પ્રાર્થનામાં બેસરો એટલે પછી તે બાણ કાઢીશું.” સાંજે પ્રાર્થનાનો વખત થયો. ફીર પ્રાર્થનામાં બેઠો. એક પળમાં તેના ચિત્તની એવી એકાગ્રતા થઈ ગઈ કે પેલું બાણ તેના શરીરમાંથી ખેંચી કાઢ્યું તો યે તેને તેનું ભાન સરખું ન થયું. કેટલી બધી એકાગ્રતા !

### પ્રશ્ન


૧. ફીરને શેના લીધે વેદના થતી હતી ?
૨. બેભાન કરવાની દવાનું નામ શું ?
૩. ફીરના શરીરમાંથી બાણ ક્યા સમયે ખેંચી કાઢ્યું ?
૪. ફીર વિષે લોકો શું માનતા હતાં ?
૫. આ ગધખંડને યોગ્ય શીર્ષક આપો.

શબ્દરમત

- આપેલા ચોકઠામાં રમતના જુદાં જુદાં નામ છુપાયેલા છે, તે શોધો. એક શોધી બતાવેલ છે.

હિ	હો	કી	લ	તા	જી	કે	જી	સા	લં
ખો	કે	બો	દો	શા	ર	તા	પ	ગ	થો
ખો	લી	ટ	ર	મ	ત	સી	ડી	રી	બે
વો	કો	બે	ડા	સા	ડી	ન્ટ	અં	ડી	ડ
ડી	યાં	જ	કૂ	ક્ષ	સ	ળી	ક	પા	મિ
ચો	થિ	બો	દ	નિ	પ	કૂ	લ	ચી	ન્ટ
પા	ગ	લ	ટે	પી	તા	ખો	લ	કા	ન
ટ	પ	લ	લી	સં	ટી	બો	ફી	બ	ક
ટે	બ	મ	બા	સ્કે	ટ	બો	લ	બ	ફી
ટે	આ	ચે	સ	કૂ	સ્કે	ગી	લ્લી	ં	ડો

ઝોંઝારુ (૧૬) દુઢુંગાળુ (૧૮) ગ્રહાન્યાનાના (૧૮) જ્રફણ્ણામણ (૧૮)  
 ગ્રહામણ (૧૮) માનુલાનુ (૨૮) મલદુ (૨૮) મલણ (૨૮)  
 માનુ ટફસાન (૩૮) મધુર માનુર (૫૮) ગ્રહાનુ (૪૮) જીલાનુ (૪૮)  
 જીલાનુ (૪૮) માનુલાનુ (૬૮) મદ્દાનુજાનુ (૦૮) જીલાનુ (૭)  
 માનુલાનુ (૭) ટફસાન (૮) ગ્રહાનુજાનુ (૮) જીલાનુ (૮)  
 જીલાનુ (૮) ટાનુન (૯) ગ્રહાનુજાનુ (૯) જીલાનુ (૯)



ગુજરાતી પ્રવેશકા - ઇ. ૮ વી.

મહારાષ્ટ્ર રાજ્ય પાઠ્યપુસ્તક નિર્ભિત અને અલ્યાસ્કરમ સંશોધન મંડળ, પુષે.

Rs. 15.00